

अरबपति एलन मस्क ने अमेरिका में नई पार्टी बनाई

उन्होंने कहा कि नई पार्टी का मकसद अमेरिका में दो दलीय राजनीति को चुनौती देना है

लॉस एंजिल्स, 06 जुलाई। मशहूर अरबपति एलन मस्क ने अपनी राजनीतिक पार्टी बनाने की घोषणा की है। अमेरिकी राष्ट्रपति डॉनल्ड ट्रंप से विवाद के कुछ हफ्तों बाद एलन मस्क ने यह घोषणा की है।

एलन मस्क ने अपने सोशल मीडिया प्लेटफ़ॉर्म एक्स पर बताया कि उन्होंने “अमेरिका पार्टी” बनाई है। इसका मकसद अमेरिका में रिपब्लिकन और डेमोक्रेटिक पार्टियों को दो-दलीय राजनीति को चुनौती देना होगा।

एलन मस्क ने कहा, अमेरिका पार्टी आपको आपको स्वतंत्रता वापस दिलाने के लिए बनाई गई है। सप्ताह की शुरुआत में एलन मस्क ने एक ऑनलाइन सर्वेक्षण किया था जिसमें लोगों ने जबर्दस्त भागीदारी करते हुए एक नई राजनीतिक ताकत के लिए मजबूत समर्थन दिखाया था।

एलन मस्क ने शुक्रवार चार जुलाई को इस सर्वेक्षण की घोषणा करते हुए लिखा, स्वतंत्रता दिवस यह पृष्ठने का

■ **मस्क ने कहा कि एक ऑनलाइन सर्वेक्षण में 12 लाख उत्तरदाताओं में से 65 प्रतिशत ने कहा था कि वे दो-दलीय प्रणाली से स्वतंत्रता चाहते हैं।**

■ **एलन मस्क ने कहा कि उनकी “अमेरिका पार्टी” प्रारंभ में दो या तीन सीनेट सीटों व 8 से 10 गृह जिलों पर ध्यान केन्द्रित करेगी।**

सही समय है कि क्या आप दो- दलीय प्रणाली से स्वतंत्रता चाहते हैं। लगभग 12 लाख उत्तरदाताओं में से 65 प्रतिशत से अधिक ने इस विचार का समर्थन किया।

मस्क ने शनिवार को इसके परिणामों पर प्रतिक्रिया देते हुए, लिखा आप एक नई राजनीतिक पार्टी चाहते हैं और आपको यह मिल जाएगी! जब हमारे देश को बर्बादी और भ्रष्टाचार से दिवालिया बनाने की बात आती है, तो हम एक-पक्षीय प्रणाली में रहते हैं, लोकतंत्र में नहीं।

एलन मस्क ने कहा कि अमेरिका

करना होगा या मतपत्रों पर अपनी पार्टी की उपस्थिति के लिए 11 लाख लोगों के हस्ताक्षर युक्त समर्थन पत्र को दर्शाना होगा।

राजनीतिक रणनीतिकारों का सुझाव है कि मस्क की इस घोषणा का उद्देश्य राजनीति में एक टिकाऊ तीसरे विकल्प का निर्माण करने की बजाए सांसदों पर दबाव डालना अधिक प्रतीत होता है। यह कदम राष्ट्रपति डॉनल्ड ट्रम्प के वन बिग ब्यूटीफुल बिल के पारित होने के बाद उठाया गया है, जिसमें इलेक्ट्रिक वाहन प्रोत्साहन में कटौती की गई है और संघीय खर्च में वृद्धि की गई है। इन उपायों का विरोध एलन मस्क की टेस्ला कंपनी ने किया है क्योंकि टेस्ला इलेक्ट्रिक व्हीकल सॉल्यूडी से लाभ उठाती रही है।

विश्लेषकों का कहना है कि मस्क का यह कदम अमेरिकी राजनीतिक व्यवस्था में बड़े बदलाव के बजाए एक सोची समझी रणनीति के तहत सौदेबाजी अधिक दिखाई पड़ता है।

मोदी ने दलाई लामा को जन्म दिन की शुभकामनाएं दीं

नयी दिल्ली, 06 जुलाई। प्रधानमंत्री नरेन्द्र मोदी ने आज तिब्बती आध्यात्मिक धर्म गुरु दलाई को उनके 90वें जन्मदिन के अवसर पर शुभकामनाएं दीं।

मोदी ने कहा कि आध्यात्मिक धर्म गुरु दलाई लामा प्रेम, करुणा, धैर्य और नैतिक अनुशासन के चिरस्थायी प्रतीक हैं। प्रधानमंत्री ने आगे कहा कि उनके संदेश ने सभी धर्मों के लोगों में सम्मान और प्रशंसा की भावना पैदा की है।

प्रधानमंत्री ने सोशल मीडिया एक्स पर अपने संदेश में कहा, “मैं 1.4 अरब भारतीयों के साथ मिलकर परम श्रद्धेय

■ **प्रधानमंत्री ने कहा कि दलाई लामा प्रेम, करुणा, धैर्य व नैतिक अनुशासन के चिरस्थायी प्रतीक रहे हैं।**

दलाई लामा को उनके 90वें जन्मदिन पर हार्दिक शुभकामनाएं देता हूं। वे प्रेम, करुणा, धैर्य और नैतिक अनुशासन के चिरस्थायी प्रतीक रहे हैं। उनके संदेश ने सभी धर्मों के लोगों में सम्मान और प्रशंसा की भावना पैदा की है। हम उनके अच्छे स्वास्थ्य और दीर्घायु होने की कामना करते हैं।

गौरतलब है कि दलाई लामा का जन्म 6 जुलाई, 1935 को पूर्वोत्तर (शेष अंतिम पृष्ठ पर)

आरजेडी ने बिहार वोटर लिस्ट रिविज़न को सुप्रीम कोर्ट में चुनौती दी

विपक्ष के महागठबंधन ने इस मामले में 9 जुलाई को बिहार में चक्काजाम का एलान किया

पटना, 06 जुलाई। बिहार में विधानसभा चुनाव से पहले मतदाता सूची के स्पेशल इंटेंसिव रिविज़न (एसआईआर) को लेकर जमकर विवाद हो रहा है। विपक्ष चुनाव आयोग पर और इस प्रक्रिया की टाइमिंग पर सवाल खड़े कर रहा है। महागठबंधन ने इस मामले को लेकर 9 जुलाई को चक्का जाम का एलान भी किया है।

हालांकि चुनाव आयोग का कहना है कि यह प्रक्रिया पारदर्शिता के लिए जरूरी है।

दूसरी ओर अब यह मामला सुप्रीम कोर्ट भी पहुंच चुका है। चुनाव आयोग के इस फैसले को सुप्रीम कोर्ट का दरवाजा खटखटाया है। उन्होंने चुनाव आयोग के इस कदम को चुनौती दी है और चुनाव आयोग के फैसले पर रोक लगाने की मांग की है।

■ **सुप्रीम कोर्ट में दायर याचिकाओं में कहा गया है कि चुनाव आयोग के फैसले के चलते बिहार के लाखों लोगों का मतदान का अधिकार छिन जायेगा।**

इससे पहले एसोसिएशन फ़ॉर डेमोक्रेटिक रिफ़ॉर्म (एडीआर) और टीएमसी सांसद महुआ मोइना भी चुनाव आयोग के इस फैसले को सुप्रीम कोर्ट में चुनौती दे चुके हैं। इन याचिकाओं में कहा गया है चुनाव आयोग का यह फैसला मनमाना है और इसके चलते बिहार के

लाखों मतदाताओं का मतदान का अधिकार छीन जाएगा।

बिहार में इसी साल चुनाव होना है। बीते 24 जून को चुनाव आयोग ने बिहार में वोटर लिस्ट के एसआईआर (स्पेशल इंटेंसिव रिविज़न) की घोषणा की थी। आयोग के इस फैसले पर कई विपक्षी दल के नेता भी अपनी नाराजगी जाहिर कर चुके हैं।

इस मामले में चुनाव सुधारों पर नजर रखने वाली संस्था एडीआर ने सुप्रीम कोर्ट में याचिका दायर की है। संस्था का कहना है कि, चुनाव आयोग की यह नीति संविधान के खिलाफ है। इससे वो लोग जो गरीब हैं, जिनके पास दस्तावेज नहीं हैं, उन्हें वोट देने के अधिकार से वंचित किया जा सकता है।

अवैध बंगलादेशियों को वापस भेजने के लिये त्रिपुरा से दिल्ली पैदल मार्च

अगरतला, 06 जुलाई। त्रिपुरा में भारतीय जनता पार्टी (भाजपा) के नेतृत्व वाली सरकार पर तीखा हमला करते हुए सरकार की सहयोगी पार्टी टीआईपीआरए मोथा, ने 1971 के बाद यहां आकर "जाली" दस्तावेजों के साथ यहां रह रहे अवैध बंगलादेशी नागरिकों को तत्काल वापस भेजने की मांग को लेकर दिल्ली तक पैदल मार्च शुरू किया है। टीआईपीआरए मोथा नेताओं के एक समूह ने शहर के उत्तरी द्वार से अपना मार्च शुरू किया जो दिल्ली के जंतर मंतर पर

■ **मार्च का नेतृत्व कर रहे डेविड मुरासिंह ने कहा कि बंगलादेशी घुसपैठ अंतर्राष्ट्रीय समस्या है।**

समाप्त होगा। टीआईपीआरए मोथा को उम्मीद है कि इस मार्च के जरिये जनता को जागरूक किया जा सकेगा। यह मार्च कई राज्यों और शहरों से गुजरेगा और अवैध बंगलादेशी घुसपैठियों के प्रति लोगों को जागरूक करेगा।

दल का नेतृत्व कर रहे टीआईपीआरए मोथा नेता डेविड मुरासिंह ने कहा, बंगलादेशी घुसपैठ एक अंतरराष्ट्रीय समस्या है। इसे हल करने में त्रिपुरा सरकार की भूमिका प्रभावी नहीं (शेष अंतिम पृष्ठ पर)

कैलाश मानसरोवर यात्रियों का पहला जत्था गुंजी बेस कैंप पहुंचा

नैनीताल, 06 जून। कैलाश मानसरोवर यात्रियों का पहला जत्था रविवार को सकुशल सीमांत गुंजी पहुंच गया है।

पिथौरागढ़ के धारचूला के उप जिलाधिकारी जितेन्द्र वर्मा ने कहा कि यह जत्था आज धारचूला से चल कर पहले आधार शिविर गुंजी पहुंच गया है। गुंजी में श्रद्धालुओं का पारंपरिक रूप से स्वागत किया गया।

उन्होंने बताया कि आज सुबह धारचूला तवाघाट मार्ग पर भारी भूस्खलन के कारण कैलाश मानसरोवर यात्रा मार्ग बाधित हो गया था। भारत तिब्बत सीमा पुलिस (आईटीबीपी) और जिला प्रशासन की टीम

■ **गुंजी में श्रद्धालुओं का पारंपरिक रूप से स्वागत किया गया।**

तत्काल मौके पर पहुंची और दोपहर तक मार्ग को पूरी तरह से चालू कर दिया गया इससे कैलाश यात्रियों को कोई दिक्कत का सामना नहीं करना पड़ा।

वहीं दूसरी ओर कैलाश यात्रियों का जत्था आज धारचूला में रंग संग्रहालय पहुंचने पर रंग महिलाओं ने पारम्परिक वेशभूषा में स्वागत किया। कैलाश यात्रियों को रं संस्कृति की जानकारी दी। कैलाश यात्रियों के दल ने रंग संग्रहालय की 10,000 की राशि भेंट स्वरूप दी।

दिल्ली के कैब ड्राइवरों का सीरियल किलर 24 साल बाद गिरफ्तार

सीरियल किलर अजय लाम्बा 10 साल नेपाल में छुपा रहा था

नई दिल्ली, 06 जुलाई। दिल्ली पुलिस की आर के पुरम फ़्राइम ब्रांच टीम ने एक सीरियल किलर को गिरफ्तार किया है। यह सीरियल किलर अपने तीन साथियों के साथ मिलकर कैब ड्राइवरों की हत्या कर लाश खाई में फेंक देता था। इस सीरियल किलर की चार हत्याओं का खुलासा हुआ है। सभी कैब ड्राइवर थे और सभी को मारकर उनकी कैब नेपाल में बेच दी गई थी। पुलिस को शक है कि कैब ड्राइवरों के लापता होने के जो दर्जनों मामले दिल्ली में दर्ज हैं, उनमें से कई की हत्या कर दी गई है जिसमें इस गिरोह का हाथ है।

बताया गया है कि सीरियल किलर और उसके तीन साथी किराए पर कैब बुक करते थे फिर उत्तराखंड की पहाड़ियों में कैब ड्राइवर को पहले बेहोश करते थे फिर उसका गला दबाकर हत्या कर देते थे। इसके बाद लाश को उत्तराखंड के पहाड़ों से गहरी खाई में फेंक देते थे। कैब ड्राइवर्स की हत्या के बाद चारों सीरियल किलर कैब को नेपाल में बेच देते थे। हालांकि, पुलिस ने केवल एक ही कैब ड्राइवर का शव बरामद किया था, तीन कैब ड्राइवर

■ **सीरियल किलर गैंग किराये पर कैब बुक करके उत्तराखंड की पहाड़ियों में ड्राइवर की हत्या कर गहरी खाई में फेंकता था और कैब को नेपाल में बेच देता था।**

के शव तक नहीं मिले। आरोपियों ने बताया है कि वे अल्मोड़ा, हल्द्वानी, उधमसिंह नगर में कैब ड्राइवर्स की लाश ठिकाने लगाते थे।

सीरियल किलर्स का ये गैंग 2001 में दिल्ली और उत्तराखंड में एक्टिव था, जिसका मास्टरमाइंड दिल्ली के इंडिया गेट से गिरफ्तार हुआ है। इंडिया गेट से गिरफ्तार हुए सीरियल किलर का नाम अजय लाम्बा है। वह नेपाल में 10 साल छुपा रहा और नेपाल मूल की लड़की से शादी भी कर ली। इस गिरोह का एक सदस्य पहले ही पकड़ा जा चुका है। हालांकि, एक सदस्य अभी भी फरार है।

अजय लाम्बा दिल्ली में इस के एक मामले में और उड़ीसा में एक बड़ी डकैती के केस में पहले ही जेल जा चुका है। अजय का एक साथी धीरज अभी भी फरार है। धीरेंद्र दिलीप पांडे नाम का आरोपी पहले ही गिरफ्तार हो चुका है। धीरेंद्र को कैब ड्राइवर्स की हत्या के मामले में ही गिरफ्तार किया गया था। अब पुलिस धीरेंद्र और अजय को साथ बैठकर पछताछ कर सकती है। इस दौरान कई खुलासे हो सकते हैं।

ब्राजील में मोदी का भव्य स्वागत हुआ

रियो डी जेनेरियो/ नयी दिल्ली, 06 जुलाई। प्रधानमंत्री नरेन्द्र मोदी पांच देशों की यात्रा के चौथे चरण में शनिवार देर रात अर्जेन्टीना से ब्राजील पहुंचे, जहां वे ब्रिक्स सम्मेलन में हिस्सा लेंगे।

रियो डी जेनेरो हवाई अड्डे पर मोदी का पारंपरिक स्वागत किया गया। भारतीय समुदाय के लोगों ने भी प्रधानमंत्री का अभिनंदन किया।

मोदी ने एक सोशल मीडिया पोस्ट में कहा, ब्राजील के रियो डी जेनेरो में उतरा, जहां मैं ब्रिक्स शिखर सम्मेलन में भाग लूंगा और बाद में राष्ट्रपति लुईज़ इनासियो लुला दा सिल्वा के निमंत्रण पर राजकीय यात्रा के लिए

■ **ब्रिक्स सम्मेलन में भाग लेने रियो डी जेनेरो पहुंचने पर भारतीय समुदाय के लोगों ने उनका शानदार स्वागत किया।**

उनकी राजधानी ब्रासीलिया जाऊंगा। इस यात्रा के दौरान बैठकों और बातचीत के सार्थक दौर की उम्मीद है। भारतीय समुदाय के शानदार स्वागत से अभिभूत प्रधानमंत्री ने एक सोशल मीडिया पोस्ट में कहा , ब्राजील के भारतीय समुदाय के सदस्यों ने रियो डी जेनेरो में बहुत ही शानदार स्वागत किया। यह आश्चर्यजनक है कि वे भारतीय संस्कृति से कैसे जुड़े हुए हैं और भारत के विकास के लिए कितने लालाचिंत हैं। मोदी ने अपनी पोस्ट में उनके सम्मान में आयोजित स्वागत समारोह की कुछ झलकियाँ भी साझा की हैं।

नवम्बर 24 में रिटायर हुए मुख्य न्यायाधीश चंद्रचूड़ ने अधिकारिक बंगला खाली नहीं किया

सुप्रीम कोर्ट प्रशासन ने केन्द्र सरकार को पत्र लिख कर बंगला खाली कराने का आग्रह किया

नई दिल्ली, 6 जुलाई। पूर्व मुख्य न्यायाधीश डी. वाय. चंद्रचूड़ का सरकारी बंगले में ज्यादा दिन तक रुकना अब विवाद का कारण बन गया है। सुप्रीम कोर्ट प्रशासन ने केंद्र सरकार को पत्र लिखकर आग्रह किया है कि 5,

कृष्णा मेनन मार्ग स्थित बंगला तुरंत खाली करवाया जाए। यह बंगला देश के मुख्य न्यायाधीश का आधिकारिक निवास है। चंद्रचूड़ नवंबर 2024 में रिटायर हुए थे, लेकिन अब तक वही रह रहे हैं।

सुप्रीम कोर्ट ने एक जुलाई को केंद्रीय आवास एवं शहरी मामलों के मंत्रालय को पत्र लिखकर कहा है कि देश के पूर्व मुख्य न्यायधीश चंद्रचूड़ तय समय से ज्यादा दिन बंगले में रह

रहे हैं। नियम के मुताबिक रिटायरमेंट के बाद पूर्व मुख्य न्यायधीश छह महीने तक टाइप-सात बंगले में रह सकते हैं। लेकिन चंद्रचूड़ टाइप-आठ बंगले में आज महीने से रह रहे हैं, जो नियमों का उल्लंघन है।

इस मुद्दे पर चंद्रचूड़ ने कहा कि यह देरी उनके पारिवारिक कार्यों की वजह से हुई। उन्होंने बताया कि उनकी दो बेटियाँ को विशेष देखभाल की जरूरत है और उनके लिए उपयुक्त घर ढूंढना आसान नहीं था। सरकार ने उन्हें किराए पर दूसरा घर दिया है, जिसकी मरम्मत चल रही है। मरम्मत पूरी होते ही वह शिफ्ट हो जाएंगे।

दिलचस्प बात यह है कि चंद्रचूड़ के रिटायरमेंट के बाद दो मुख्य

■ **पूर्व मुख्य न्यायाधीश चंद्रचूड़ ने कहा कि उनकी दो बेटियों को विशेष देखभाल की जरूरत है। सरकार ने किराये पर दूसरा मकान दिया है, जिसकी मरम्मत चल रही है। मरम्मत पूरी होते ही शिफ्ट हो जाऊंगा।**

न्यायाधीश जस्टिस संजीव खन्ना और वर्तमान मुख्य न्यायाधीश बीआर गवई ने कृष्णा मेनन मार्ग स्थित बंगला लेने

से इन्कार कर दिया। दोनों ने अपने पुराने आवास में ही रहना पसंद किया। इसी वजह से चंद्रचूड़ को बंगले में अतिरिक्त समय मिलने में आसानी हुई।

सुप्रीम कोर्ट की तरफ से चंद्रचूड़ को पहले ही अप्रैल 2025 तक बंगला रखने की अनुमति दी गई थी। बाद में मई 2025 तक मौखिक रूप से मोहलत भी मिली। लेकिन अब वह समय भी बीत चुका है। सुप्रीम कोर्ट ने साफ कर दिया है कि अब और इंतजार नहीं किया जा सकता क्योंकि कई जजों को आवास की जरूरत है।

चंद्रचूड़ ने कहा कि उन्हें पूरी तरह से अपनी जिम्मेदारियों का एहसास है। उन्होंने स्पष्ट किया कि वह कुछ ही दिनों

में बंगला छोड़ देंगे। उन्होंने यह भी कहा कि इससे पहले कई पूर्व मुख्य न्यायाधीशों को भी परिस्थितियों को देखते हुए अतिरिक्त समय दिया गया है। वह यह मुद्दा सुप्रीम कोर्ट प्रशासन के साथ पहले ही साझा कर चुके हैं।

यह मामला इसलिए भी चर्चा में है क्योंकि सुप्रीम कोर्ट के इतिहास में ऐसा कम ही देखा गया है जब अदालत को अपने आधिकारिक निवास को खाली कराने के लिए केंद्र सरकार को लिखित रूप से कहना पड़े। आमतौर पर ऐसे मामलों में अंदरखाने समाधान निकाल लिया जाता है। लेकिन मौजूदा हालात में अदालत को सख्त कदम उठाना पड़ा, जिससे यह मामला और ज्यादा सुर्खियों में आ गया है।

विचार बिन्दु

दीपक सोने का हो या मिट्टी का, मूल्य दीपक का नहीं उसकी लौ का होता है, जिसे कोई अँधेरा नहीं बुझा सकता। –विष्णु प्रभाकर

हिंदी की स्वीकार्यता बनाम उसका विरोध

भारत सरकार ने हिंदी को अपनी राजभाषा घोषित कर रखा है और हिंदी के प्रति दक्षिण के कुछ राज्यों के प्रारंभिक विरोध के बाद हिंदी की स्वीकार्यता को लेकर स्थितियां लगभग सामान्य होने लगी थीं। हिंदी पढ़ने-बोलने और उसका प्रयोग करने से मिलने वाली सुविधाओं और लाभों के कारण उन क्षेत्रों के लोग भी हिंदी सीखने में रुचि लेने लगे थे जहां सामान्य जीवन में हिंदी का प्रयोग नहीं या बहुत कम होता था। हिंदी फ़िल्मों की लोकप्रियता, कुछ हिंदी धारावाहिकों की अत्यधिक लोकप्रियता और पर्यटन में वृद्धि की वजह से हिंदी के प्रयोग में खूब वृद्धि हुई है। अब देश का शायद ही कोई हिस्सा ऐसा हो जहां आपको केवल हिंदी जानने के कारण किसी बड़ी असुविधा का सामना करना पड़े। जिन्हें धंधा करना है वे अन्य कारणों पर अपने व्यावसायिक हितों को तरजौह देते हैं, इसलिए हिंदी करीब-करीब पूरे भारत में समझी जाने लगी है। भारत के बाहर, विदेशों में भी अनेक कारणों से हिंदी का प्रयोग बढ़ा है। जिन देशों में भारतीय अधिक संख्या में हैं वहां स्वभावतः हिंदी का चलन भी अधिक है। ऐसे कई देशों के बाजारों में तो आपको यह तक भ्रम होने लगता है कि आप उत्तर भारत के किसी शहर में हैं।

लेकिन इधर दक्षिण के कुछ राज्यों से एक बार फिर हिंदी विरोध के स्वर उठने लगे हैं। यह बात समझने में अधिक कठिनाई नहीं होनी चाहिए कि विरोध के इन स्वरों के मूल में राजनीति है। सन् साठ के दशक में दक्षिण के कुछ राज्यों में हिंदी का जो विरोध हुआ था, उसके मूल में भी राजनीति ही थी। असल में भाषा के मामले में दो चीजें काम करती हैं। एक उससे मिलने वाले अवसरों की बात और दूसरे उसके विरोध से होने वाला राजनीतिक लाभ। लोग किसी भाषा के प्रति यह जानकर सबसे ज्यादा आक्रुष्ट होते हैं कि उससे रोजगार मिलने की संभावना कितनी बढ रही है। भारत में अंग्रेजी की स्वीकार्यता और लोकप्रियता के मूल में यह अकेली सबसे बड़ी बात है। अगर कल को किसी जादू से अंग्रेजी से रोजगार मिलने की संभावनाएं क्षीण हो जाएं तो आप पाएंगे कि लोग अपने बच्चों को अंग्रेजी की शिक्षा दिलवाने के बारे में इतने उत्साही भी नहीं रह जाएंगे। यही बात अभी बहुत सारी प्रांतीय भाषाओं के बारे में भी सच है। भले ही उन्हें अपनी मातृभाषा के रूप में पसंद करने वाले और उन भाषाओं के प्रति प्रगाढ़ अनुराग रखने वाले खूब कोशिश कर रहे हैं, शिक्षण संस्थाओं में इन भाषाओं की लोकप्रियता परवान नहीं चढ़ पा रही है। वजह वही कि हम अमुक भाषा को पढ तो लेंगे, लेकिन वह हमें रोजगार दिलाने में तो सहायक नहीं होगी। इसलिए उसे पढें भी क्यों! जाहिर है कि ऐसे मामलों में भावुकता बहुत दूर तक आपका साथ नहीं देती है। इसी तरह किसी भाषा के विरोध के पीछे सबसे कारण उन विरोध से मिलने वाला राजनीतिक लाभ होता है।

इधर भारत में भाजपा के वर्चस्व वाली सरकार है और भाजपा की भाषा नीति सर्व विदित है। वह हिंदी की पक्षधर है। भाजपा के बडे नेता, जिनमें सरकार की बडी शक्ति्सयतें भी शामिल हैं, समय-समय पर हिंदी के पक्ष में बयान देते रहते हैं। ऐसा करके वे कुछ भी गलत नहीं करते हैं। हिंदी हमारे देश के संविधान के अनुसार हमारी राजभाषा है और सभी को इसे इस रूप में स्वीकार करना भी चाहिए। वैसे भी भारत जैसे बहु भाषा भाषी देश में किसी एक ऐसी भाषा की ज़रूरत बहुत ज़्यादा है जो पूरे देश को एक सूत्र में बांध सके, और जो अलग-अलग भाषा बोलने वालों के बीच पुल का काम कर सके। उदाहरण के लिए अगर एक बांग्ला भाषा भाषी को किसी तेलुगु भाषा बोलने वाले से संवाद करना हो तो वह किस भाषा में करेगा? कहना अनावश्यक है कि इन दोनों के बीच संवाद की वह भाषा हिंदी ही हो सकती है। बहुत लोग यह हक़ अंग्रेजी को देना चाहते हैं और एक संपर्क भाषा के रूप में वे इसका प्रयोग करते भी हैं। लेकिन इस बात को स्वीकार करने में कोई दिक्कत नहीं होनी चाहिए कि अपनी अत्यधिक स्वीकार्यता के बावजूद अंग्रेजी हमारी भाषा नहीं है।

वैसे भी भारत जैसे बहु भाषा भाषी देश में किसी एक ऐसी भाषा की ज़रूरत बहुत ज़्यादा है जो पूरे देश को एक सूत्र में बांध सके, और जो अलग-अलग भाषा बोलने वालों के बीच पुल का काम कर सके।
उदाहरण के लिए अगर एक बांग्ला भाषा भाषी को किसी तेलुगु भाषा बोलने वाले से संवाद करना हो तो वह किस भाषा में करेगा?
कहना अनावश्यक है कि इन दोनों के बीच संवाद की वह भाषा हिंदी ही हो सकती है।

1.42 लाख विद्यार्थी हिंदी के कारण अनुत्तीर्ण हुए, और इस बात से राज्य में असंतोष का माहौल है। कर्नाटक में त्रिभाषा फॉर्मूला लागू है और वहां के विद्यार्थियों को छठी कक्षा से तीन भाषाएं पढ़नी होती हैं। पहली भाषा के रूप में वे आम तौर पर कन्नड को चुनते हैं। दूसरी भाषा अंग्रेजी होती है और तीसरी भाषा के रूप में वे सामान्यतः हिंदी को चुनते हैं। वैसे वे हिंदी की बजाय संस्कृत, उर्दू, तमिल, तेलुगु या मराठी को भी चुन सकते हैं, लेकिन चुनाव की यह सुविधा बहुत कम स्कूलों में उपलब्ध है। अब जो आधिकारिक आंकडे हमारे सामने हैं उनके अनुसार इस परिक्षा में 7,21,782 विद्यार्थी शामिल हुए थे और उनमें से 5,79,382 अर्थात् 80.27 प्रतिशत उत्तीर्ण हो गए। शेष 1,42,400 अर्थात् लगभग बीस प्रतिशत विद्यार्थी अनुत्तीर्ण हुए, और बताया जा रहा है कि उनके अनुत्तीर्ण होने का कारण हिंदी है। जो बात नहीं कही गई वह यह कि इन विद्यार्थियों के अनुत्तीर्ण होने की एक बड़ी वजह खुद राज्य सरकार भी है। यह बात सर्व विदित है कि कर्नाटक में हिंदी शिक्षकों की कमी है। यह तथ्य है कि यहां हिंदी शिक्षकों के जो 5060 पद स्वीकृत हैं उनमें से केवल 3532 पदों पर ही शिक्षक कार्यरत हैं और शेष 1,528 हिंदी शिक्षकों के पद खाली पड़े हैं। अब यह बात समझ में आ जानी चाहिए कि ये जो 1,42,400 विद्यार्थी अनुत्तीर्ण हुए हैं इनके अनुत्तीर्ण होने के मूल में हिंदी नहीं, हिंदी शिक्षकों की कमी है। लेकिन टीकरा हिंदी के सर फोड़ा जा रहा है! इधर कर्नाटक के मुख्यमंत्री ने एक बयान देकर तीन भाषा वाले फॉर्मूले की जगह दो भाषाओं वाला फॉर्मूला लागू करने की बात कही है। वे तीसरी भाषा (मुख्यतः हिंदी) को पढ़ाना अनावश्यक मानते हैं।

यह बात समझने में दिक्कत नहीं होनी चाहिए कि देश के बहुत सारे राज्यों की तरह कर्नाटक में भी अपनी भाषा के प्रति आगुन बहुत ज़्यादा है और इधर तो वहां अन्य भाषा बोलने वालों को छिटपुट हिंसा का सामना भी करना पड़ा है। स्थानीय अस्मिता के आग्रह अन्य भाषाओं की स्वीकार्यता को चुनौती देते हैं और स्वाभाविक ही है कि स्थानीय सरकार भी इस आग्रह के पक्ष में खड़ी नज़र आती है। अगर कर्नाटक सरकार समुचित संख्या में हिंदी शिक्षक नियुक्त नहीं करती है तो उसकी उदासीनता को समझा जा सकता है। लेकिन जब समाचार माध्यम हिंदी को अपना निशाना बनाते हैं तो मन दुखी होता है। लेकिन इस सबके बीच यह जानना सुखद भी है कि कर्नाटक के निजी स्कूलों के शिक्षकों के संगठन ने मुख्यमंत्री जी को इस मंशा से असहमति व्यक्त करते हुए त्रिभाषा फॉर्मूले की उपादेयता को रेखांकित किया है।

मुझे हमेशा लगता है कि भाषा के दो पक्ष हैं। एक सैद्धांतिक और दूसरा व्यावहारिक। सैद्धांतिक पक्ष यह है कि हमारे संविधान के अनुसार हिंदी इस देश की राजभाषा है तो हम सबको बिना किसी ना-नुकर के उसे स्वीकार करना चाहिए। लेकिन ईमानदारी की बात यह है कि सैद्धांतिक बात व्यवहार में भी लागू होती हो यह ज़रूरी नहीं। क्या यह याद दिलाने की आवश्यकता है कि देश का एक बड़ा संगठन लंबे समय तक देश के राष्ट्र ध्वज से ही परहेज करता रहा है। क्या यह भी याद दिलाने की ज़रूरत है कि बहुत सारे लोग देश के राष्ट्रगान के रूप में गुरुदेव रवींद्र पंथ टैगोर रचित उन गण मन को खुले मन से स्वीकार नहीं कर पाते हैं! ऐसे में अगर कुछ लोग हिंदी को भी उसी तरह स्वीकार नहीं कर पाते हैं तो यह एक यथार्थ है, भले ही यह हमारा सोच न हो। दूसरा पक्ष जो व्यावहारिक है वह सीधे भाषा की उपादेयता से जुड़ा है। लोग अपने आप वह भाषा सीख लेते हैं जिससे उनका काम चलता है और जिससे उनको फायदा मिले। हममें से बहुतों ने अंग्रेजी को इसी तर्क की वजह से अपनाया है, भले ही हम इसे गुलामी की भाषा कहकर इसके प्रति अपना रोष भी व्यक्त करते रहे हैं। और इसी तरह आज पूरे देश में किसी न किसी रूप में हिंदी भी बोली-पढ़ी जाने लगी है। हम सबका प्रयास यही होना चाहिए कि हिंदी को स्वीकार्यता देते और ऐसा हर काम करने से हमें बचना चाहिए जो हिंदी का विरोध करने वालों को अपने प्रयास तेज़ करने का मौका दें। यह साफ़ जाना ज़रूरी है कि किसी भी भाषा को, चाहे उससे हमारा कितना ही लगाव क्यों न हो, बल पूर्वक स्वीकार्य नहीं बनाया जा सकता।

–अतिथि संपादक,
 डॉ. दुर्गाप्रसाद अग्रवाल
 (शिक्षाविद और साहित्यकार)



सुनील दत्त गोयल

कई बार ऐसा होता है कि एक व्यवस्था, जो कभी देश की ज़रूरत थी, समय के साथ अनावश्यक बोझ बन जाती है। भारत के पूंजी बाजार में सीडीएसएल (सेंट्रल डिपॉजिटरी सर्विसेज (इंडिया) लिमिटेड) और एनएसडीएल (नेशनल सिक्योरिटीज डिपॉजिटरी लिमिटेड) भारत के दो पंजीकृत प्रतिभूति डिपॉजिटरी (सिक्योरिटीज डिपॉजिटरीज) हैं, जो इलेक्ट्रॉनिक रूप में शेयर, बॉन्ड्स आदि प्रतिभूतियों को संदाहित करने वाली ;सुरक्षित तिजोरियाँ; हैं, ठीक वैसे ही जैसे बैंक धन रखता है।

इनकी स्थापना का मुख्य उद्देश्य भारतीय शेयर बाजार को पुरानी कागजी व्यवस्था से निकालकर सुरक्षित, तीव्र और डिजिटल प्रणाली में बदलना था। पूर्व में शेयर भौतिक प्रमाणपत्रों के रूप में होते थे, जिनमें खोना, जलना, चोरी, नकली हस्ताक्षर या डिलीवरी में हफ़्तों की देरी जैसी समस्याएं आम थीं। डिपॉजिटरी ने इन जोखिमों को समाप्त कर शेयरों को डिमेंट रूप में परिवर्तित किया, जिससे लेनदेन की गति बढ़ी (अब T+2 सेटलमेंट यानी ट्रेड के 2 दिन में हस्तांतरण), निवेशक सुरक्षा सुनिश्चित हुई (इलेक्ट्रॉनिक स्वामित्व से धोखाधड़ी व ;खराब डिलीवरी; का अंत), लागत घटी (स्टाम्प ड्यूटी, डाक खर्च में 90 प्रतिशत कमी), और बाजार वैश्विक मानकों के अनुरूप

आएँ। एनएसडीएलका बाजार हिस्सा: मात्र 24 प्रतिशत (सक्रिय खाते: 3.54 करोड़)

यह कैसी ;प्रतिस्पर्धा? यह तो एक स्पष्ट एकाधिकार (सीडीएसएल) है, जिसके साथ एक दयनीय, कमज़ोर दुसरा खिलाड़ी (एनएसडीएल) खींचा जा रहा है! इसे बनाए रखना सरकारी और निजी संसाधनों की सीधी बर्बादी है – और कोई नहीं।

वित्तीय बर्बादी: आँखें खोलने वाले आंकड़े

एनएसडीएलका लागत ढांचा: एफवाइ 24 में एनएसडीएलने सीडीएसएल(221.6 करोड़) से ज़्यादा लेनदेन राज्य कमाया (308.6 करोड़), लेकिन फिर भी उसका ईबीआइटडा (382.49 करोड़) सीडीएसएल(584.43

हुआ (विदेशी निवेशकों के लिए विश्वसनीयता)।

सीडीएसएल (1999 में स्थापित) और एनएसडीएल (1996 में भारत की पहली डिपॉजिटरी) में कुछ प्रमुख अंतर हैं:—प्रमोटर्स: सीडीएसएल को बीएसई, एसबीआई, एलआईसी आदि तथा एनएसडीएल को एनएसई, आईडीबीआई, एसबीआई, एचडीएफसी बैंक जैसे संस्थानों का समर्थन प्राप्त है।

ग्राहक आधार: सीडीएसएल अधिकतर छोटे निवेशकों व ब्रोकर्स को सेवा देती है, जबकि एनएसडीएल संस्थागत निवेशकों (जैसे म्यूचुअल फंड, एफआईआई) पर केंद्रित है।

दावा क्या था, हकीकत क्या है? दोनों डिपॉजिटरीज – सीडीएसएल और एनएसडीएल – वॉंग करती हैं कि वे ;प्रतिस्पर्धा; लाती हैं।

लेकिन 2024 के आंकड़े इस झूठ को बेनकाब कर देते हैं:

प्रतिशत सीडीएसएल का बाजार हिस्सा: 76 प्रतिशत (सक्रिय खाते: 11.27 करोड़)

एनएसडीएलका बाजार हिस्सा: मात्र 24 प्रतिशत (सक्रिय खाते: 3.54 करोड़)

यह कैसी ;प्रतिस्पर्धा? यह तो एक स्पष्ट एकाधिकार (सीडीएसएल) है, जिसके साथ एक दयनीय, कमज़ोर दुसरा खिलाड़ी (एनएसडीएल) खींचा जा रहा है! इसे बनाए रखना सरकारी और निजी संसाधनों की सीधी बर्बादी है – और कोई नहीं।

वित्तीय बर्बादी: आँखें खोलने वाले आंकड़े

एनएसडीएलका लागत ढांचा: एफवाइ 24 में एनएसडीएलने सीडीएसएल(221.6 करोड़) से ज़्यादा लेनदेन राज्य कमाया (308.6 करोड़), लेकिन फिर भी उसका ईबीआइटडा (382.49 करोड़) सीडीएसएल(584.43

करोड़) से काफी पीछे रहा। सीधा मतलब? एनएसडीएलका संचालन बेहद अक्षम, फूहड़ और महंगा है। उसका पूरा मॉडल ही घाटे का सौदा लगता है!

दोहराव का अंत क्यों ज़रूरी है? सीडीएसएल और एनएसडीएल, दोनों एक जैसी सेवाएं देती हैं – डिमेंट, रिमैट, ई-वोटिंग, सिक्योरिटी ट्रांसफर गैरह। इन कार्यों के लिए अलग-अलग इन्फ्रास्ट्रक्चर बनाना, अलग टीमें रखना और अलग तकनीकी व्यवस्थाएं चलाना – यह सब उस समय में हो रहा है जब हम डिजिटल इंडिया की बात करते हैं। यूरोपीय संघ से लेकर नॉर्वे, स्वीडन और यूके तक – सभी ने समय रहते फाइनैशियल सेक्टर में एकीकरण की राह अपनाई और बेहतर परिणाम पाए। जब ये विकसित राष्ट्र एक नियामक मॉडल की ओर बढ़ सकते हैं, तो भारत क्यों नहीं?

विलय के संभावित लाभ
 1. लागत में भारी कमी: एकीकृत सिस्टम में स्केल की अर्थव्यवस्था मिलती है। कलाउड आधारित संचालन से 40 प्रतिशत तक लागत घटाई जा सकती है।
 2. बेहतर जवाबदेही और पारदर्शिता: एक डिपॉजिटरी होने से जवाबदेही तय होगी, कार्यों में स्पष्टता आएगी और निवेशकों को भ्रम नहीं रहेगा।
 3. निवेशक सेवा में सुधार: एक ही प्लेटफॉर्म से सभी सेवाएं मिलने पर निवेशकों को आसानी होगी। एकल पोर्टल से पारदर्शिता भी बढ़ेगी।
 4. तकनीकी लाभ: ए आई , डेटा एनालिटिक्स, मशीन लर्निंग जैसे आधुनिक तकनीकी उपकरणों का बेहतर और केंद्रीकृत इस्तेमाल संभव हो जाएगा।
 5. केंद्रीकृत प्रबंधन में सुधार: दो अलग-अलग सिस्टम्स के बजाय एक सिस्टम में जोखिम का मूल्यांकन और नियंत्रण बेहतर हो सकेगा।

प्रतिस्पर्धा का भ्रम
 कुछ लोग यह तर्क दे सकते हैं कि दो संस्थाएं प्रतिस्पर्धा को बढ़ावा देती हैं। लेकिन यह बात यहां लागू नहीं होती। असली प्रतिस्पर्धा डिपॉजिटरी पार्टिसिपेंट्स के स्तर पर होती है, न कि खुद डिपॉजिटरी संस्थानों में। जब 76 प्रतिशत का एकाधिकार पहले से ही मौजूद हो, तो प्रतियोगिता की बात करना केवल दिखावा है।

क्या होना चाहिए आगे का रास्ता? सरकार और नियामक संस्थाओं को अब इस दिशा में ठोस कदम उठाने चाहिए। पर यह बदलाव अचानक नहीं होना चाहिए। इसके लिए एक सुव्यवस्थित और चरणबद्ध योजना ज़रूरी है:—चरणबद्ध तकनीकी एकीकरण, ताकि ट्रांजिशन स्मूथ रहे। कर्मचारियों की सुरक्षा, ताकि संस्थाओं के मौजूदा कर्मचारियों को नौकरियां सुरक्षित रहें। 2-3 वर्षों का ट्रांजिशन पीरियड, ताकि कोई व्यवधान न हो। स्पष्ट और सशक्त रेगुलरी ढांचा, जिससे भविष्य में किसी तरह का कानूनी भ्रम न रहे।

निष्कर्ष:— यह एक बहुत ही ज़रूरी और विचाराणीय मुद्दा है। हमारे देश में सीडीएसएल और एनएसडीएल दो डिपॉजिटरी संस्थाएं हैं जो निवेशकों के लिए लगभग एक जैसी सेवाएं देती हैं, लेकिन इनके काम करने के तरीके, प्रक्रियाएं और शुल्क एक-दूसरे से बिल्कुल अलग हैं। अगर किसी व्यक्ति को इनमें से किसी एक में खाता खोलना हो, तो उसे अलग-अलग फॉर्म, अलग प्रसओपी (स्टैंडर्ड ऑपरेटिंग प्रोसीजर), अलग केवाईसी और अलग शुल्क जैसी प्रक्रियाओं से होकर गुजरना पड़ता है। जबकि इन दोनों पर सरकार का पूरा नियंत्रण है, फिर भी इनके सिस्टम इतने अलग क्यों हैं – यह समझ से बाहर है।

मैं स्वयं पिछले 45 वर्षों से शेयर बाजार से जुड़ा हूँ और मेरे अनुभव के

आधार पर कहना चाहूंगा कि आज भी अगर कोई निवेशक एक डिपॉजिटरी से दूसरी में खाता ट्रांसफर करना चाहे, तो उसे काफी कठिनाई झेलनी पड़ती है। ऐसे में ज़रूरत है कि इन दोनों संस्थाओं को पूरी तरह डिजिटल किया जाए ताकि खाता खोलने से लेकर बंद करने और लेनदेन तक कोई भी प्रक्रिया कागज़ों पर आधारित न हो। मानव हस्तक्षेप भी खत्म हो जाए – तभी डिजिटल भारत और पेपरलेस प्रोसेस का सपना पूरी तरह साकार होगा। अब सवाल यह है कि क्या इन दोनों का विलय होना चाहिए? तो मेरा मानना है – बिल्कुल होना चाहिए। भारत एक उभरती हुई अर्थव्यवस्था है, और ऐसी संस्थाएं जो एक जैसे काम कर रही हैं, उनका पुर्नगठन या विलय ज़रूरी है ताकि दोहराव से बचा जा सके और संसाधनों की बचत हो। कुछ लोगों को चिंता हो सकती है कि इससे एक संस्था की मोनोपोली हो जाएगी, लेकिन जब इनका संचालन सार्वजनिक के नियंत्रण में है तो ऐसी आशंकाएं बेबुनियाद हैं।

इसके उलट, यदि यह दोनों संस्थाएं एक हो जाती हैं, तो उनकी मार्केट वैल्यू और निवेशकों का भरोसा और बढ़ेगा। यह हमारे देश को आर्थिक दृष्टि से और मज़बूत बनाएगा और वैश्विक प्रतिस्पर्धा में एक बड़ी छलंग साबित होगा। भारत ने जब यूपीआई, डिजिटल पेमेंट और जीएसटी जैसे बड़े बदलाव सफलतापूर्वक अपनाए हैं, तब सीडीएसएल और एनएसडीएल का एकीकरण भी असंभव नहीं है। अब समय आ गया है कि भारत अपने पूंजी बाजार को मज़बूत करने के लिए यह कदम उठाए – ताकि निवेशकों की सरल, पारदर्शी और एकीकृत सेवाएं मिल सकें। सीडीएसएल और एनएसडीएल का विलय – यह अब एक विकल्प नहीं, बल्कि समय की मांग है।

—सुनील दत्त गोयल,
 महानिदेशक, डीपीरियल
 चैंबर ऑफ़ कॉमर्स एंड इंडस्ट्री

अपने-अपने गांधी, अपने-अपने राम



राम निवास बैरवा

श्रद्धा का सैलाब आस्था का शिखर होता है। विचार-विवेक उन्हें गिरा-दिगा नहीं पातो। बल्कि विचार-विवेक उन्हें उग्र बना देता है। अपनी श्रद्धा के शिखर पुरुष की अतिमानवीय छवि की रक्षा करने पर उत्तारुत्त उस जन सैलाब में अपने-अपने स्वार्थों के कारण धर्मों, जातियों और नस्लों के रूप में उप-विभाजन के विचार जाता है। तब विचारों और विवेक को पीछे हटना पड़ता है, क्योंकि स शिखर पुरुष के इर्द-गिर्द जमा स्वार्थ सिद्ध करने वाले अपने लक्ष्य की प्राप्ति में ही लगे रहते हैं। अपने उन प्रचारकों के बीच आस्था के शिखर पुरुष के विचारों से असहमति जताकर भी वह अपने अनुगामी लोगों के समूह को देखकर भाव विभोर हो जाता है। जनता समूह और सत्ता के गलियारों में भी उसकी पूजनिय बना दिया जाता है। इस प्रकार किसी भी संस्था या आन्दोलन में दो या दो से अधिक शिखर-पुरुष अवतरित हो जाते हैं।

सच्चाई बहुत ही हठीली चीज है,

वह कभी भी, किसी भी रूप में बाहर आ ही जाती है। सच्चाई को बाहर लाने वाले पहले चार्वक कहे जाते थे और आज वामपंथी। वामपंथी इसलिए कि संसदों में सत्ता पक्ष दायी तरफ की कुर्सियों पर बैठायें जाते हैं तथा विरोधियों को बायीं तरफ की कुर्सियों पर। और सत्ता पक्ष का विरोध करता है, इसलिए वामपंथी कहलाते हैं। सत्ता पक्ष, जैसे भी संभव हो सरकारी हिंसा और राजनीतिक हिंसा का सहारा लेकर विपक्ष को, वामपक्ष को, वामपंथ को दबाने की कोशिशें करता है। ऐसे में वे, उपनिषदों के नेति-नेति के सिद्धांत पर चलते हुए, अपने अपने विचारों, अपने अपने अनुभवों को व्यक्त करते हैं। ये उनके अपने विचार, उनकी अपनी-अपनी मान्यताएं हैं। ये ही उनके अपने अपने गांधी होते हैं और अपने अपने राम होते हैं।

भगवान सिंह ने वर्षों पहले एक उपन्यास लिखा था, ‘अपने अपने राम’। राम एक आदर्श पुरुष के रूप में स्थापित चरित्र है। राम को कई मिथकों, कई कथाओं, कई उप-कथाओं के माध्यम से मर्यादा की प्रतिभूति, पुरुषोत्तम से उठा कर किसी अदृश्य शक्ति ‘विष्णु’ का अवतार बनाकर अपौरुषेय बना दिया गया। इस प्रकार राम को सामाजिक आदर्श-वर्तिता को अतिमानवीय रूप दे दिया गया। इन्हीं के बीच भगवान सिंह ने राम के सामाजिक एवं मानवीय रूप को बताने की कोशिश की थी। वह भी शायद श्रद्धा के उस सैलाब का कोप-ध्वज बन सकता था, अतः अपनी कृति, अपने विचारों को “अपने अपने राम” शीर्षक दिया था।

परिषद के अधिकारियों को फटकार लगाते हुए इससे स्थायी समाधान के लिए प्लान बनाने और साथ ही साथ नगर परिषद में एक क्वट रेसोर्स टीम बनाने के निर्देश दिए हैं। डॉ. गर्ग ने कहा कि यह बात सही है कि नगर परिषद ने नालों की सफाई करने में देरी की है, जिसके कारण वर्तमान में हो रही बारिश

लेकिन राजनीतिक सत्ता प्राप्ति का माध्यम ज्यादा माना गया है।

आधुनिक भारत के इतिहास में भी सत्ता के शिखर पर पहुँचने वालों ने मोहनदास गांधी को राष्ट्रपिता बना दिया और उन्हें कानूनी रूप से किसी भी प्रतिक्रिया और आलोचना से परे रखा गया है। गांधीजी के अलावा और भी कई लोगों को किसी भी तरह की आलोचना से परे रखा गया है जो कि गांधीजी के समकालीन हैं और विचार-चिंतन के अलावे आलोचक भी रहे हैं। राम को भी किसी आलोचना से परे रखने का रिवाज चल रहा है।

गांधीजी, हालांकि किसी अन्तर महाद्वीपीय राजहंस की पीठ पर सवार होकर भारत नहीं आये थे, बल्कि वाया लंदन किसी मिशन को पूरा करने के लिए भारत आये थे। 1915 में उनके भारत आगमन के बाद अगले तीन महिनों में ही हरिद्वार में हिन्दू महासभा बनाने वालों के समूह में शामिल रहे। बाद में 1920 में नागपुर के काँग्रेस अधिवेशन में अपनी प्रतिबद्धताओं को अमल में लाना शुरू किया। लेकिन यह सब पर्याप्त नहीं था। अतः, नैतिक आदर्शों की पैरवी करने वाले के रूप में 1924 से स्वयं में परिवर्तन किया, जिससे उन्हें महात्मा का दर्जा दे दिया गया। उसी महात्मा के चारों ओर भारत की संत-पूजक जनता सिमटती गई और राजनीतिक सीढ़ियां चढ़ने वालों ने सत्ता के शिखर तक पहुँचने का रास्ताबना लिया था। सत्ता प्राप्ति के बाद गांधीजी के ग्राम स्वराज वाले राम राज्य के बदले ‘लोकतन्त्र’ का रास्ता अपनाया गया। इस लोकतन्त्र में अन्य

सहभागियों का हिन्दू स्वराज्य, हिन्दू राज्य आदि पीछे छूट गया। मुस्लिम-स्वराज का पाकिस्तान बना दिया गया। उम्मीद की गई थी कि मुसलमान पाकिस्तान में चले जायेंगे तब विशुद्ध हिंदू ही भारत में रह जायेंगे। परन्तु, पाकिस्तान के हिस्से में जितने मुसलमान बसे उनसे ज्यादा तो भारत में रह गये। इसी लोकतन्त्र की व्यवस्था ने गांधीजी के पूजकों को सत्ता तो मिली ही, महात्मा गांधी के विरोधियों को भी सत्ता के शिखर तक पहुँचाने का मार्ग निर्धारित कर दिया था। और, वे सत्ता के शिखर तक पहुँच भी गये, परन्तु गांधीजी के राष्ट्रपिता के दर्जे को वापस लेने स्थिति में इस लोकतान्त्रिक व्यवस्था में कोई नहीं आ सकता।

वेशक चाहे कोई महात्मा गांधी भी सत्ता के शिखर तक पहुँचने को लेकर बलात्ता कर सकते हैं, चर्चिल का गांधी अलग था, इरविन का अलग, नेहरू का अलग गांधी था तो सावरकर का अलग। सबके अपने अपने गांधी रहे हैं और हैं भी। लेकिन वे गांधीजी के राष्ट्रपिता के आभासमंडल से, उनके प्रभावमंडल से बाहर नहीं निकल सकते। चाहे राम को ‘राम-राम’ के स्वाभाविक अभिवादन से निकाल कर “जय सिया राम” और “जय श्रीराम” केजयघोष तक ले आये हों, महात्मा गांधी की उनकी अपनी स्थिति से डिगाने की कोशिश में हो सकते हों, परन्तु राष्ट्रपिता घोषित हो जाने के बाद गांधी अडिग है। अपने-अपने गांधी होने का यही फलसफा है।

—राम निवास बैरवा,
 पूर्व क्षेत्रीय भविष्य निधि आयुक्त

झुंझुनूं शहर में जलभराव की समस्या को लेकर कलेक्टर ने नाराजगी जताई

■ नगर परिषद के अधिकारियों को फटकार लगाई

के कारण जगह-जगह पर जलभराव की समस्या पैदा हो रही है, लेकिन हम इस दिशा में काम कर रहे हैं। उन्होंने

झुंझुनूं, (निदा)। जिला कलेक्टर डॉ. अरुण गर्ग ने झुंझुनूं शहर में जलभराव की समस्या पर नाराजगी जाहिर की है।

रविवार को झुंझुनूं में पत्रकारों से बातचीत करते हुए डॉ. अरुण गर्ग ने कहा कि उन्होंने भी रोड नंबर तीन पर होने वाले जलभराव की समस्या को खुद देखा है। इसके बाद उन्होंने नगर

वृष परिवार में आपसी सहयोग से वर्तमान समस्या का समाधान हो सकता है। परिवार में धार्मिक-सामाजिक समारोह सम्पन्न हो सकते हैं। व्यावसायिक/आर्थिक स्थिति ठीक रहेगी।

वृश्चिक व्यावसायिक कार्यों पर ध्यान देना ठीक रहेगा। व्यावसायिक कार्य योजना का क्रियान्वयन होगा। नौकरपेशा व्यक्तियों को महत्वपूर्ण जिम्मेदारी मिल सकती है।

मिथुन स्वास्थ्य संबंधित चिन्ता दूर होगी। अस्त-व्यस्त दिनचर्या में सुधार होगा। विवादित मामलों से राहत मिल सकती है। व्यावसायिक कार्यों में व्यस्तता बनी रहेगी।

धनु घर-गृहस्थी के खर्चों में अनावश्यक वृद्धि हो सकती है। अतिथियों के आगमन से दिनचर्या अस्त-व्यस्त हो सकती है। आज अनर्गल कार्यों में समय खराब हो सकता है।

मकर आर्थिक स्थिति में सुधार होगा। संभावित ख़ात से धन प्राप्त होगा। व्यावसायिक कार्यों के संप्रबंध प्रस्त-विचार हो सकता है। व्यावसायिक मामलों में उचित परामर्श मिलेगा।

कर्क व्यावसायिक कार्यों से संबंधित आर्थिक समस्या का समाधान हो सकता है। अटका हुआ धन प्राप्त होगा। घर-परिवार में सुख-सुविधाएं बढ़ेंगी।

सिंह घर-परिवार में अनावश्यक धन खर्च हो सकता है। पारिवारिक कार्यों के कारण भारीबुझ रहेगा। व्यावसायिक कार्यों के लिए दिन अच्छा रहेगा। व्यावसायिक सुविधाएं बढ़ेंगी। आर्थिक स्थिति ठीक रहेगी।

कुंभ व्यावसायिक कार्यों में आ रही अड़बटें दूर होने लेंगीं। व्यावसायिक कार्य शीघ्रता/सुगमता से बने लेंगे। व्यावसायिक वार्ता सफल रहेगी। आर्थिक स्थिति में सुधार होगा।

मीन नवीन कार्यों के संबंध में सकारात्मक आश्वासन प्राप्त होगा। अटके हुए कार्य बचने लेंगे। घर-परिवार में धार्मिक-मांगलिक कार्य सम्पन्न हो सकते हैं। व्यावसायिक/आर्थिक स्थिति ठीक रहेगी।



पंडित अनिल शर्मा

राशिफल

सोमवार 7 जुलाई, 2025

आषाढ़ मास, शुक्ल पक्ष, द्वादशी तिथि, सोमवार, विक्रम संवत 2082, अनुराधा नक्षत्र रात्रि 1:12 तक, शुभ योग रात्रि 10:02 तक, बव करण दिन 10:13 तक, चन्द्रमा आज वृश्चिक राशि में संचार करेगा।

ग्रह स्थिति: सूर्य-मिथुन, चन्द्रमा-वृश्चिक, मंगल-सिंह, बुध-कर्क, गुरु-मिथुन, शुक-वृष, शनि-मीन, राहु-कुम्भ, केतु-सिंह राशि में। आज सर्वार्थ सिद्धि योग सूर्योदय से रात्रि 7:15 तक है।

श्रेष्ठ चौघड़िया: अमृत सूर्योदय से 7:25 तक, शुभ 9:07 से 10:49 तक, चर 2:14 से 3:56 तक, लाभ-अमृत 3:56 से सूर्यास्त तक। राहूकाल: 7:30 से 9:00 तक। सूर्योदय 5:43, सूर्यास्त 7:20

मेघ पारिवारिक कार्यों के कारण भागदौड़ रहेगी। आवश्यक कार्यों में विलम्ब हो सकता है। खान-पान के कारण स्वास्थ्य खराब हो सकता है। यात्रा में परेशानी हो सकती है।

तुला घर-परिवार में सुख-शांति बनी रहेगी। परिवार में धार्मिक-मांगलिक कार्य सम्पन्न हो सकते हैं। परिवार में अतिथियों का आगमन रहेगा।

वृष परिवार में आपसी सहयोग से वर्तमान समस्या का समाधान हो सकता है। परिवार में धार्मिक-सामाजिक समारोह सम्पन्न हो सकते हैं। व्यावसायिक/आर्थिक स्थिति ठीक रहेगी।

मिथुन स्वास्थ्य संबंधित चिन्ता दूर होगी। अस्त-व्यस्त दिनचर्या में सुधार होगा। विवादित मामलों से राहत मिल सकती है। व्यावसायिक कार्यों में व्यस्तता बनी रहेगी।

कर्क व्यावसायिक कार्यों से संबंधित आर्थिक समस्या का समाधान हो सकता है। अटका हुआ धन प्राप्त होगा। घर-परिवार में सुख-सुविधाएं बढ़ेंगी।

सार-समाचार

इफ्तार के बाद निकाला जूलुसे हुसैनी

उदयपुर, (कासं)। शहर के अम्बावगढ पर स्थित दरगाह गंजे शहीदा सरकार की दरगाह पर रविवार को इल्मी व बरेलवी सुन्नी मुस्लिम वेलफेयर सोसायटी उदयपुर के तत्वावधान में यौमे आशुराह के मौके पर पैगम्बरे इस्लाम के नवासे हजरत इमाम हुसैन व शोहदाए कर्बला की याद में कुरआन ख्वानी,रोजा इफ्तार व जूलुसे हुसैनी सहित कई कार्यक्रम आयोजित किए गए। दरगाह कमेटी से जुड़े मोहसिन हैदर ने बताया कि अम्बावगढ दरगाह पर हर साल की तरह इस साल भी यौमे आशुराह पर सायं नमाजे अन्न के बाद दरगाह परिसर पर स्थित मस्जिद में कुरआन ख्वानी की गई जिसमें कुरआन शरीफ पढा गया। साथ ही शहर भर के लोगों द्वारा पढा गया कलामे पाक को इकट्ठा फातिहा ख्वानी में पेश किया गया। फातिहा ख्वानी दरगाह मस्जिद के इमाम मौलाना बाबुल हुसैन द्वारा पढ़ी गई। उसके बाद मगरिब की नमाज से पहले दरगाह पर मौजूद रोजेदार लोगों द्वारा रोजा इफ्तार किया गया। साथ ही बाद नमाजे मगरिब जमाअत रजाए मुस्तफा के सदर व मरिजद हज्जुलजु इस्लाम बीच की मस्जिज सिलावटवाडी के इमाम हजरत मौलाना मुसन्ना जहांगीरी की सदरत में जूलुसे हुसैनी निकाला गया जो कि सिलावटवाडी- नई पुलिया से होते हुए आस्तानाए आलिया पर हम्द,नात, मनकबत पढते पहुंचा। जहां पर नातख्वानी, तकरीर व सलातो सलाम के बाद फातिहा ख्वानी की गई। इस अवसर पर दरगाह कमेटी के सदर गुलाम मोइनुद्दीन कादरी राजा भाई व कमेटी के मेम्बरान सहित अब्दुल हुसैन खान,शेख जाकिर हुसैन,हाजी सलीम खान, हाजी अकील खान, अनौस अब्बासी,मोहसिन हुसैन अजहरी,हाजी आरिफ खान,नईम अहमद,वहीद अहमद शेख,अमजद ,इरफान मन्सूरी,अनवर मन्सूरी,आबिद खान,इस्हाक मोहम्मद, हबीब नबी खान, समीर भाई,अब्दुल कादिर छीपा आदि मौजूद थे। इधर दाउदी बोहरा समुदाय ने भी इस्लाम के पैगम्बर हजरत मुहम्मद साहब के नवासे हजरत और सैय्यदा फातिमा के बेटे इमाम हुसैन और उनके 72 साथियो की शहादत की याद में यौम ए आशूरा मनाया।इमाम हुसैन की शहादत की याद में हर वर्ष निकलने वाला अजादारी मातमी जुलुस यौमे आशूरा पर दोपहर 2 बजे बोहवाडी स्थित मोहियदपुरा मस्जिद से वजीहोददीन मस्जिद तक निकाला गया।जुलुस में अब्बास अलमबरदार के अलम निकाले गए।

अफीम के दो आरोपी गिरफ्तार

बांसवाड़ा, (निसं)। गत 10 मई 2023 को बांसवाडा पुलिस द्वारा नाकाबंदी के दौरान जब्त की गयी 16 किग्रा. अफीम के फरार आरोपियों को अनवेक्षण अधिकारी गोपीचंद मीणा ने गिरफ्तार कर लिया है। गिरफ्तार दोनों आरोपियों को आज न्यायालय में पेश किया जायेगा। ध्यान रहे कि प्रधानमंत्री नरेन्द्र मोदी की उदयपुर संभाग की यात्रा को लेकर पुलिस प्रधासन मुस्तेदी से जुटा था। इसी दौरान कोतवाली थाना पुलिस ने जिले की तब तक की बड़ी सफरता दर्ज कराते हुए 16 किग्रा. अफीम बरामद की थी लेकिन दोनों ही आरोपी अंधेरे का फायदा उठाकर फरार हो गये थे। इस मामले को अनवेक्षण पुलिस उपअधीक्षक गोपीचंद मीणा कर रहे थे। ध्यान रहे कि नाकाबंदी के दौरान रतलाम मार्ग स्थित कागदी पिकअप पर वाहनों की तलाशी ली जा रही थी। इसी दौरान मध्यप्रदेश के रतलाम की तरफ से आ रही एक कार को रुकने का इशारा किया। पुलिस कार वाले से पुछताछ कर रही थी कि पीछे से आ रहे एक अन्य कार चालक ने पहले तो अपने वाहन को धीरे किया और बाद में कार तेज गति से भगाकर शहर की ओर ले गया। पुलिस ने आस-पास के नाकाबंदी वाले क्षेत्रों में सूचना दी लेकिन कार के संबंध में कोई सूचना नहीं मिली। कार चालक कार को लड्डा हॉस्पिटल वाली गली में ले गया। इसी दौरान कार सवार बदमाशों ने काले रंग के बैग को फेंक दिया और किपनपोल गेट के पास गाड़ी को लावारिस छोड़कर कागदी नाले की शाइियों की आड़ में अंधेरे में फरार हो गये। पुलिस दल ने जब बड़ी को तलाशी ली तो उसमें 16 किलो 25 ग्राम अफीमी मिली जिसकी कोमत लगभग 32 लाख रुपये आंकी गयी। लंबे समय से मामले के आरोपी फरार चल रहे थे और अनवेक्षण का जिम्मा पुलिस उप अधीक्षक गोपीचंद मीणा के जिम्मे किया गया। मीणा ने मामले में सुभाशचन्द्र पुत्र वचनाराम विघोई निवासी नोखडा, थाना भोजासर, जिला फलोदी व लक्ष्मणदास पुत्र बाबुराम विघोई, निवासी जेसला, थाना भोजासर, जिला फलोदी को गिरफ्तार कर जिला एवं सेशन न्यायालय में पेश किया जहां से इन्हें 7 जुलाई तक के पुलिस रिमांड पर दिया है। आज रिमांड अर्वाध पूर्ण होने पर दोनों को न्यायालय में पेश किया जायेगा।

तनिमा साहित्यिक संस्थान की कवि गोष्ठी आज

उदयपुर,(कासं)। शहर की साहित्यिक और सांस्कृतिक संस्था तनिमा की ओर से सोमवार को मशहूर कवि एवं साहित्यकार पूर्व आईएएस मनोज शर्मा (जेयपुर) के सम्मान में विशेष कवि गोष्ठी का आयोजित की जाएगी। इस अवसर पर नगर के प्रबुद्ध कविगण उपस्थित होंगे। भारतीय प्रशासनिक सेवा से सेवानिवृत्त मनोज शर्मा की पिछोला झील पर लिखी अपनी कविता मेरी झील काफी चर्चित रही है। संस्थान की संस्थापिका कवयित्री डॉ.शकुंतला सरूपरिया ने बताया कि तनिमा संस्थान हमेशा ही विभिन्न स्थानों से उदयपुर आने वाले वरिष्ठ साहित्यकारों का सम्मान करता आया है। इसी क्रम में ख्यातिप्राप्त कवि शर्मा के सम्मान में गोष्ठी का आयोजन किया जा रहा है।

जलापूर्ति बाधित रहेगी आज

उदयपुर,(कासं)। कानपुर हेडवर्क पर विद्युत व्यवधान होने से उपखंड सप्तम से सोमवार को होने वाली जलापूर्ति कम दबाव व कम समय के लिए होगी। सहायक अभियंता यामिनी उपाध्याय ने बताया कि वाई 40 के सूर्य नगर, आकाशवाणी कॉलोनी, अरिहंत विहार, खेमपुर, भोड़वाडा, गोपीनगर, डिमरी बस्ती, शनि महाराज कॉलोनी की गली, उदय विहार, मठ मादडी, मादडी इंडस्ट्रियल एरिया रोड नंबर 1 से 12 तक आदि एवं वाई 41 की यूआईटी कॉलोनी टंकी से होने वाली सप्लाई से जुड़े सभी क्षेत्र प्रभावित रहेंगे।

सदस्यता अभियान जारी

राजसमंद, (निसं)। राजस्थान शिक्षक संघ राष्ट्रीय के वार्षिक सदस्यता अभियान का दूसरा चरण उप शाखाओं में संकुल स्तर पर व्यापक रूप से चलाया जा रहा है। संघटन के जिला मंत्री सुजीती कुमार त्रिपाठी ने बताया कि मई माह में प्रथम चरण का अभियान देश में बनी युद्ध की स्थिति के कारण देश प्रथम का भाव रखते हुए स्थगित किया गया था।

आम सूचना
हम कि भंवरलाल लखार श्री नारायणलाल लखार, अशोक एवं श्रीमती सुगना देवी पत्नी भंवरलाल लखार, निवासी पाटिया-भीम, तहसील भीम, जिला राजसमंद के होकर जाहिर आम सूचना प्रकाशित करते है कि हम पति-पत्नी की निजी जायदाद ग्राम पाटिया-भीम में स्थित है जिसके पट्टे पर आम पंचायत भीम द्वारा पट्टा सं. 29.30 एवं 2855 हमारे नाम से जारी किए हुए है इसी से जुड़वा हमारी खातेदारी भूमि ग्राम भीम की आजी सं.87.822,8723 एवं 16028/8725 स्थित है और उपरोक्त जायदाद बाबत दिनांक 16/8/2024 को हमने हमारे तीनों पुत्र क्रमशः धनराम, अशोक एवं गीतम लखकार के पक्ष में एक इकरार नामा बांसे आपसी बंटवारा बाबत निष्पादित करवाया का किन्तु हमारे तीनों पुत्र हमारे कहने में नहीं है और इस इकरार नामे के पश्चात उन्होंने हमें उपेक्षित कर दिया है और वे अपनी ममर्जा पर आमादा है तथा जयत जायदाद को खुद-बुद एवं बैधानिक चलावा है। एतद् जरिए इस आम सूचना के सर्वसाधारण को सूचित किया जाता है कि हमारे द्वारा दिनांक 16/8/2024 को किए गए इकरार नामा बांसे आपसी बंटवारा तथा इससे पूर्व भी इस बाबत कोई अन्य इकरार हो तो उन्हें निरस्त किया जाता है और भविष्य में उपरोक्त जायदाद बाबत यदि हमारे उपरोक्त तीनों पुत्रों में से किसी के भी द्वारा कोई विलीय लेन-देन, क्रय-विक्रय अथवा अन्य किसीभी प्रकार का संव्यवहार किया जाता है तो उसमें हमारी किसी भी प्रकार की सहमति नहीं मानी जाएगी तथा वे यन्त्र माने जाएँ और उनकी व्यक्तिगत जिम्मेदारी होगी।
द्वारा-भंवरलाल लखार एवं श्रीमती सुगना देवी लखार

ट्रेड यूनियन हड़ताल को मिला किसान व आदिवासी संगठनों का समर्थन

उदयपुर,(कासं)। केंद्र सरकार की मजदूर विरोधी नीतियों के विरोध में 9 जुलाई को आयोजित होने वाली देश व्यापी हड़ताल को उदयपुर के किसान और आदिवासी संगठनों ने भी समर्थन दिया।

यह जानकारी देते हुए ट्रेड यूनियन कार्डसिल के संयोजक भी एस खींची ने बताया कि किसान और आदिवासी संगठनों की बैठक मेवाड किसान संघर्ष समिति के संयोजक विष्णु पटेल की अध्यक्षता में रविवार को शिराली भवन में हुई। बैठक में विष्णु पटेल ने कहा कि जब केंद्र सरकार ने किसान विरोधी तीन काले कानून को देश में लागू करने की कोशिश की उस समय देश के सभी मजदूर संगठनों ने किसानों के साथ एकता बना व्यापक आंदोलन से केंद्र सरकार को यह काले कानून वापस लेने को मजबूर किया। उन्होंने कहा कि अब केंद्र सरकार देश में मजदूरों के अधिकारों के 44 कानून को खत्म कर उन्हें तीन संहिता में बदल रही है जिस पर देश का किसान भी मजदूरों के साथ एकता बना इसे लागू नहीं करने देगा। उन्होंने कहा कि देश के विकास में मजदूरों और किसानों का प्रमुख योगदान है लेकिन केंद्र सरकार की नीतियां उन्हें बर्बाद करने पर तुली हुई है जिसका कडा विरोध किया जाएगा। बैठक में अखिल भारतीय

नैमा गौशाला परिसर में किया पौधरोपण

नैमा गौशाला परिसर में किया पौधरोपण

बांसवाड़ा, (निसं)। नैमा स्मथत की ओर से नैमा सेवा धाम स्थित नैमा गौशाला परिसर में पर्यावरण संरक्षण एवं हरियाली संवर्धन की भावना से पौधरोपण किया गया। मुख्य अतिथि डॉ. रागिनी शर्मा ने कहा कि वृक्ष हमारे जीवन का आधारस्तंभ हैं वे न केवल हमें प्राणवायु और छाया प्रदान करते हैं बल्कि धरती के संतुलन को भी कायम रखते हैं अतः वृक्षों का संरक्षण व संवर्धन हम सभी का परम कर्तव्य होना चाहिए। उन्होंने सभी से पर्यावरण के प्रति जागरूक होने और वृक्षारोपण को जीवन का अभिन्न हिस्सा बनाने का आह्वान किया। कार्यक्रम के मुख्य लाभार्थी पदमा एवं व्योमप्रकाश मालोते रहे। उन्होंने कहा कि पौधरोपण केवल एक औपचारिक दायित्व न होकर हमारी संस्कृति और समाज जीवन का अनिवार्य अंग होना चाहिए।

इमाम हुसैन की याद में मातमी व शहादत का पर्व मनाया

इंग्रपुर,(निसं)। मुस्लिम समुदाय द्वारा इमाम हुसैन की याद में मनाये जाने वाला मातमी एवं शहादत का पर्व शनिवार को परम्परागत श्रद्धावाह के साथ मनाया गया तथा देर शाम को गेंपसागर जलाशय पर निर्धारित कार्यक्रमों के तहत ताजियों को अलग अलग कर गेंपसागर जलाशय में पानी के छिटो से रस्म अदा की गई। जिसके बाद ताजियों को अलग-अलग खंडो में विभक्त कर इमामबाडो पर ले जाया गया और रविवार को प्रातः अलग-अलग स्थानो पर ताजियो को विसर्जन किया जायेगा।

शनिवार को घाटी के ताजिये प्रातः0 बजे घाटी स्थित इमामवाड़े से निकाले गये। वही दूसरी ओर जामा मस्जिद ईमामबाड से ताजियों का जुलूस

■ अखिल भारतीय आदिवासी महासभा के जिलाध्यक्ष घनश्याम तावड ने कहा कि किसानों में भी आदिवासी किसान नर्क का जीवन जीने को मजबूर हैं

आदिवासी महासभा के जिलाध्यक्ष घनश्याम तावड ने कहा कि किसानों में भी आदिवासी किसान नर्क का जीवन जीने को मजबूर है लेकिन भाजपा के जनप्रतिनिधि और नेता उनके जीवन से जुड़े मुद्दों पर उन्हें भटा काला हिंदू और गैर हिंदू होने के नाम पर बांटने का काम कर रहे हैं,लेकिन आदिवासी नहीं बटेगा और वह मनरेगा में 200 दिन काम व 600 रुपये प्रति दिन मजदूरी, वन अधिकार के पट्टे, फसलों पर एमएसपी की गारंटी, आदिवासी क्षेत्रों में शिक्षा, स्वास्थ्य जैसे मुद्दों पर व्यापक एकता बना जन संघर्ष तेज करेगा।

बैठक में अखिल भारतीय किसान सभा के जिलाध्यक्ष प्रभु लाल भगोरा, आदिवासी जनाधिकार एका मंच के

मातमी धुनों के साथ निकला मोहरर्म का जुलूस

राजसमंद, (निसं)। इस्लाम के पैगम्बर हजरत मोहम्मद स्वल्ज्लाहो अलैहिक्स्सलम के नवासे हजरत इमाम हुसैन और उनके सातथियों की शहादत की याद में रविवार को मुस्लिम समुदाय ने मातमी धुनों के साथ ताजियों का भव्य जुलूस निकाला।

अंजुमन कमेटी मीडिया प्रभारी शेरखान पठान ने बताया कि इस्लाम के इस्लामिक महीने की 1० तारीख, जिसे “यौम ए आशुरा” भी कहते हैं, पर हजरत इमाम हुसैन की शहादत हुई थी। उनकी शहादत आज भी सब्र, बलिदान और ईसाफ की मिसाल बनी हुई है। जिला मुख्यालय के हुसैनी चौक से ताजियों के साथ मुस्लिम समुदाय के लोगों की

भारी संख्या में भागीदारी देखने को मिली। ताजिया जुलूस में डीजे की धुन पर मुस्लिम युवकों ने विभिन्न करतब दिखाए और इमाम हुसैन को शिद्दत से याद किया। राजनगर में इस भव्य जुलूस को देखने के लिए बड़ी संख्या में मुस्लिम समाज की महिलाएं एकत्रित हुए। जिन्होंने पुष्प वर्षा कर इमाम हुसैन के बलिदान को नमन किया। जुलूस के दौरान जगह.जगह समुदाय के लोगों द्वारा जुलूस में शामिल लोगों के लिए शीतल पेय की व्यवस्था की गई थी।एजिससे सहभागियों को राहत मिली।इससे पहले शनिवार रात को शहादत की रात के रूप में मनाया गया और रविवार को सुबह 1० बजे नायकवाडी से ताजियों का जुलूस

ढोल और ताशों की गूंज के साथ शुरू हुआ। यह जुलूस मालीवाडा होते हुए पटानवाडी पहुंचा, जहां ताजियों का मुकाम लगाया गया। इसके बाद दोपहर 12 बजे हुसैनी चौक से मुख्य जुलूस शुरू हुआ, जो सिलावट वाडी पहुंचा। यहां नायकवाडी के मोहरर्म की सलामी की गई।

जिसके बाद सभी ताजियों का जुलूस ढोल नागाड़े, ताशों की मातमी धुन और या हुसैन के नारों के साथ एक साथ सिलावट वाडी से रवाना हुआ। जुलूस दानी चबूतरा, सदर बाजार, फक्वारा चौक से होते हुए सेवाली पहुंचा, जहां पारंपरिक रूप से ताजियों को गुलाब जल के छींटों से उड़ा करने की रस्म अदा की गई।

धर्मेटा में पैथर पिंजरे में कैद

राजसमंद, (निसं)। जिला मुख्यालय के समीपवर्ती ग्राम पंचायत पिपलांजी के धर्मेटा गांव में पिछले कई दिनों से दहशत का पर्याय बनी एक मादा पैथर आखिरकार वन विभाग द्वारा लगाए गए पिंजरे में कैद हो गई। पैथर के पकड़े जाने से ग्रामीणों ने गहरी राहत की सांस ली है।

पिछले कुछ दिनों से धर्मेटा गांव में पैथर की लगातार आवाजाही बनी हुई थी, जिससे ग्रामीण भयभीत थे। ग्रामीणों की लगातार मांग पर वन विभाग ने इलाके में एक पिंजरा लगाया था।

शनिवार देर रात ग्रामीणों ने पैथर की गुर्राहट सुनी और पिंजरे के पास जाकर देखा तो पैथर पिंजरे में कैद मिला। स्थानीय निवासी हीरालाल पालीवाल ने रेस्क्यू टीम राजसमंद के रंजर सत्यानंद गरासिया की गश्ती दल, वन्यजीव प्रेमी पन्नालाल कुमावत, घनश्याम पुर्बिया, वनरक्षक गिरधारी सिंह और अटलसिंह को मौके पर बुलाया। टीम ने मौके पर पहुंचकर पुष्टि की कि मादा पैथर पिंजरे में कैद हो चुकी है। वन विभाग ने डॉक्टर को सूचित कर उच्च अधिकारियों के निर्देशानुसार पैथर का रेस्क्यू किया।

कार्यालय उप आवासन आयुक्त राजस्थान आवासन मण्डल, उदयपुर, वृत्त-उदयपुर (RHB Office Building परस तिराहा सेक्टर-11, उदयपुर-313001) Email-DHUCDPR_RHB@RAJASTHAN.GOV.IN
पत्र क्रमांक:-उप. आ. आ./वृत्त-उदय/2025-26/245 दिनांक -30.6.2025
--: जाहिर आम सूचना (दोहरा रजिस्ट्री नामान्तरण) --: आवास संख्या 6-क-18 माप 136.00 वर्ग यार्ड योजना हिरण मगरी सेक्टर-11 आवासीय योजना शहर उदयपुर द्वारा श्री दीलत सिंह पंवार पुत्र पुनम चन्द पंवार को आवंटन पत्र क्रमांक 2241 दिनांक 05.08.1974 को आवास का आवंटन कर दिनांक 09.10.1974 को कब्जा दिया गया। उक्त आवास का अद्वय प्रमाण-पत्र 1811 दिनांक 13.10.1987 द्वारा श्री दीलत सिंह पंवार पुत्र पुनम चन्द पंवार को जारी किया गया एवं प्रथम रजिस्ट्री दिनांक 14.10.1987 द्वारा श्री दीलत सिंह पंवार पुत्र श्री पुनम चन्द पंवार अपने पक्ष में निष्पादित करवाई गई। पंजीयन उपरांत श्री दीलत सिंह पंवार पुत्र पुनम चन्द पंवार ने उक्तआवास का बैचान बिकानामा (पंजीकृत) अलेखित कर दिनांक 18.02.1988 की श्री गणेशलाल पुत्र श्री गोवर्धन लाल पालीवाल को किया गया। श्री गणेशलाल पुत्र श्री गोवर्धन लाल पालीवाल ने पुनः उक्त आवास का बैचान बिकानामा (पंजीकृत) अलेखित कर दिनांक 21.02.1994 की श्री दीलत सिंह पंवार पुत्र पुनम चन्द पंवार को किया गया। इस कार्यालय के पत्रांक 479 दिनांक 25.07.2023 श्री हंसमुख लाल पुत्र श्री डाया भाई को नामान्तरण कार्यालय आदेस जारी किया गया। तत्पश्चात श्री हंसमुख लाल पुत्र श्री डाया भाई ने पुनः उक्त आवास का बैचान विक्रय पत्र (पंजीकृत) अलेखित कर दिनांक 13.08.2024 द्वारा श्री मुकेश कुमार जैन पुत्र श्री कनकमल जैन को किया गया। श्री मुकेश कुमार जैन पुत्र श्री कनकमल जैन ने इस कार्यालय में प्रतिवेदन प्रस्तुत कर उक्त आवास को विक्रय पत्र (पंजीकृत) के आधार पर अपने नाम मण्डल अभिलेख में दर्ज करने हेतु आवेदन किया।ततः इस सम्बन्ध में किसी भी व्यक्ति पक्षकार को कोई अपेक्षित हो। 10, दिवस के अन्दर- अन्दर इस कार्यालय को सूचित करें अन्यथा आवेदन नहीं होने के कारण आवास संख्या 6-क-19 , हिरणमगरी सेक्टर-11 आवासीय योजना, उदयपुर का नामान्तरण श्री मुकेश कुमार जैन पुत्र श्री कनकमल जैन के पक्ष में हस्तान्तरण कर मण्डल रिकार्ड में दर्ज कर दिया जायेगा। उप आवासन आयुक्त राजस्थान आवासन मण्डल, वृत्त-उदयपुर

कार्यालय ग्राम पंचायत विसमा पंचायत समिति सायरा जिला उदयपुर (राज.)		
क्रमांक:- 11		दिनांक-06.06.2025
<u>- ई निविदा सूचना-01/2024-25-</u>		
इस ग्राम पंचायत में DMFT योजनान्तर्गत स्वीकृत निम्नांकित कार्यों की ई निविदाएं आमंत्रित की जाती है। विस्तृत विवरण/जानकारी sppp.rajasthan.gov.in व eproc.rajasthan.gov.in पर देखी जा सकती है।		
क्रमांक	कार्य का नाम	UBN No
1	राजकीय उच्च माध्यमिक विद्यालय विसमा (दो कमरे निर्माण- कार्य)	ZUD2526WSOB00629
प्रशासक		ग्राम विकास अधिकारी
ग्राम पंचायत -विसमा		ग्राम पंचायत -विसमा
पं.स.सायरा, जिला-उदयपुर		पं.स.सायरा, जिला-उदयपुर



GMCH
GEETANJALI HOSPITAL
HEALTH IS HAPPINESS

बच्चों में **मूत्र और किडनी रोगों** के लिए

**निःशुल्क
परामर्श शिविर**

**07 से 12
जुलाई 2025**

10:00 AM to 03:00 PM

शिविर में मिलने वाली सुविधाएं:

निःशुल्क परामर्श

30% छूट रेडियोलॉजी जाचें

50% छूट अन्य लैब जाचें

लक्षण :

पेशाब में जलन, बार-बार पेशाब आना | पेशाब में झाग या खून आना | आंखों, पैरों या चेहरे पर सूजन
बार-बार UTI (पेशाब संक्रमण) या बुखार | जन्म से मूत्रमार्ग की रुकावट (PUV/PUJO)
अंडकोष की सूजन या नीचे न उतरना | पेशाब रुकना या टपक-टपक कर आना | उच्च रक्तचाप या लगातार उल्टी
हाइड्रोसील, हाइड्रोस्पेडियास, फाइमोसिस | विकास में कमी, थकावट, भूख की कमी

नेफ्रोलॉजी (किडनी रोग):

- नेफ्रोटिक सिंड्रोम
- एक्यूट व क्रॉनिक किडनी डिजीज
- डायलिसिस (हेमोडायलिसिस व परिटोनियल)
- जन्मजात किडनी विकृति
- हाई BP से संबंधित किडनी समस्याएं

यूरोलॉजी (मूत्र रोग):

- पेशाब रुकावट (PUV/PUJO)
- बार-बार पेशाब या बिस्तर गीला करना
- अंडकोष संबंधित समस्याएं
- पेशाब की थैली व नली में जन्मजात समस्याएं
- हाइड्रोसील, हर्निया, फाइमोसिस, हाइड्रोस्पेडियास

बाल व शिशु रोग विभाग, 1st फ्लोर

73000 81575

मुख्यमंत्री आयुष्मान
आरोग्य योजना

राजस्थान
गवर्नमेंट हेल्थ
स्कीम (RGHS)

गीतांजली मेडिकल कॉलेज एण्ड हॉस्पिटल

एकलिंगपुरा चौराहा के पास, उदयपुर (राज.) 0294 2500044

सभी सरकारी, निजी, टी.पी.ए. (TPA) व इन्श्योरेंस से अधिकृत।

कोटा में अनाधिकृत रूप से बेचे जा रहे जैव उर्वरक और लिक्विड जब्त्

4900 लीटर लिक्विड जैव उर्वरक, 9800 किलो पाउडर जैव उर्वरक व सिटी कम्पोस्ट जब्त् किया

कोटा, (निसं)। प्रदेश में कृषि मंत्री किरोड़ीलाल मीणा नकली उर्वरकों और पेरिस्टसाइड पर कार्रवाई कर रहे हैं। नकली बीज बेचने वाले भी किरोड़ीलाल मीणा के निशाने पर हैं। इसी बीच कोटा में भी कृषि विभाग ने अनाधिकृत रूप से बेचे जा रहे जैव उर्वरक के खिलाफ कार्रवाई की गई है। यह कार्रवाई कोटा के संयुक्त निदेशक अतीश कुमार शर्मा के निर्देशन में की गई है। करीब 12 घंटे से भी ज्यादा समय तक यह कार्रवाई चली है जिसमें हजारों लीटर लिक्विड और हजारों किलो पाउडर उर्वरक जब्त् किया गया है।



कोटा में कृषि विभाग की टीम ने बड़ी मात्रा में जैव उर्वरक और लिक्विड जब्त् किया।

नमूने लिए हैं।

अतीश कुमार शर्मा ने बताया कि यह करीब 4900 लीटर लिक्विड जैव उर्वरक और 9800 किलो पाउडर जैव उर्वरक व सिटी कम्पोस्ट जब्त् किया है। इस पूरे माल को जब्त् कर केवीवीएस कोटा को सुपुर्द कर दिया गया है। मौके से नमूने भी लिए गए हैं।

इस मामले में निरीक्षक जल्द ही विपणन करता फर्म के खिलाफ मुकदमा भी दर्ज करवाएगी। संयुक्त निदेशक शर्मा का कहना है कि उन्होंने पूरे मामले में कार्रवाई के लिए एक जाईंट टीम बनाई हुई है। इसमें डिप्टी डायरेक्टर सत्येंद्र पाठक, सहायक निदेशक उमाशंकर व नरेश शर्मा,

निरीक्षक जुगल किशोर व प्रदीप मीणा और कृषि पर्यवेक्षक सहित अन्य शामिल रहे। हम कार्रवाई करने के लिए शनिवार पांच बजे पहुंच गए थे जिसके बाद यह कार्रवाई रविवार सुबह छह तक चली है। इस पूरे माल को ट्रक में भरकर लाया गया है।

हाड़ौती किसान आंदोलन ने

■ **मौके से 15 तरह के उर्वरक को जब्त् किया, जिनमें दानेदार, पाउडर और लिक्विड उर्वरक शामिल हैं**

संभाग में नकली खाद, बीज व कीटनाशक के खिलाफ कार्रवाई और जांच शुरू करने के लिए अभियान चलाया हुआ है। आंदोलन के संयोजक कुंदन चीता ने बताया कि प्रदेश में कई जगह नकली खाद, बीज और कीटनाशक के लिए छापे मारे गए हैं जबकि हाड़ौती में भी किसानों में नकली खाद-बीज और कीटनाशक दवाइयों को लेकर भय व भ्रम की स्थिति है। ऐसे में नकली खाद-बीज और कीटनाशक के खिलाफ छापेमारी होनी चाहिए। इस संबंध में आंदोलन के प्रवक्ता श्याममनोहर हरित, भगवती प्रसाद मीणा, मंजूर तंवर, गिरिराज गुप्ता व शीतल मीणा सहित अन्य लोग कृषि विभाग और प्रशासनिक अधिकारियों से भी मिल रहे हैं।

सोलर प्लांट की जमीन पर खेजड़ी के 23 पेड़ काटे

बीकानेर, (निसं)। करणीसर भाटियान में खेजड़ी के पेड़ काटने की घटना के बाद पटवारी और वन विभाग ने मौके का सवें किया है। इस दौरान एक गिरगिट की मौत होने पर इसकी सूचना वाइल्ड लाइफ डीएफओ दी गई है। उधर पर्यावरण प्रेमियों ने कालासर गांव में आयोजित शिविर में उपखंड अधिकारी के नाम ज्ञापन सौंपकर खेजड़ी का कटाई पर पूर्ण रूप से रोक लागाने की मांग की है।

करणीसर भाटियान में रात करीब दो बजे सोलर प्लांट के लिए खेजड़ी के पेड़ काट का पिकअप में ले जाा जा रहे थे। सूचना मिलने पर ग्रामीणों ने घेर लिया। अंधेरे का फायदा उठाते हुए पेड़ काटने वाले दो गाड़ियों सहित फरार हो गए। रास्ते में गाड़ियों में भरे कटे हुए पेड़ भी गिरा दिए। एक पिकअप वहीं रह गई। सूचना मिलने के बाद सुबह पूराल पुलिस, पटवारी और वन विभाग की टीम मौके पर पहुंची। पटवारी की मौका रिपोर्ट के अनुसार करणीसर के खसरा नंबर 33/5/838 तथा

33/6/838 की भूमि मेसर्स अवाड़ा आरजे बीकानेर प्राइवेट लिमिटेड खातेदार के नाम राजस्व रिकॉर्ड में दर्ज है। इस जमीन पर से खेजड़ी के कटे हुए पेड़ों के 23 टूट बरामद हुए हैं। राजस्व और वन विभाग की टीम ने शनिवार को दोबारा जमीन का सर्वे किया। खेजड़ी के कटे हुए पेड़ों से भरी गाड़ी बरजू बराला की कॉकड में बरामद हुई, लेकिन पेड़ों के अवैध परिवहन को लेकर फोरेस्ट एक्ट के तहत कोई मुकदमा अब तक दर्ज नहीं हो पाया है। पूराल पुलिस के हवलदार मनोहर सिंह को सुबह पेड़ों की अवैध कटाई को लेकर परिवाद भी दिया था। पूराल एसएचओ का कहना है कि उनका एरिया नहीं है। उधर, वन विभाग के रंजर महावीर सिंह ने बताया कि मौके पर गिरगिट मरा हुआ होने के कारण उसकी रिपोर्ट वाइल्ड लाइफ शाखा को दे दी गई है।

सोलर के नाम पर खेजड़ी के पेड़ों की अवैध कटाई के विरोध में ग्रामीणों

ने पंडित दीनदयाल उपाध्याय अंत्योदय योजना शिविर में प्रदर्शन किया। पर्यावरण प्रेमी मोखराम धारणिया, जेठाराम लाखसर, प्रभुराम, मोहनराम, शीशपाल, हड़ मान नाई, रामलक्ष्मण, भैरा राम डोंगीवाल आदि ने उपखंड अधिकारी के नाम कर्मचारियों ने सोलर कंपनियों के विरुद्ध नारेबाजी की तथा उपखंड अधिकारी के नाम कर्मचारियों को ज्ञापन सौंपकर दोषियों के विरुद्ध कानूनी कार्यवाही करने की मांग की है। ग्रामीणों ने बताया कि लाखसर में 800 से अधिक पेड़ काट डाले। करणीसर भाटियान की रोही में देर रात खेजड़ी पर कुल्हाड़ी चली, लेकिन प्रशासन मुक दर्शक बना हुआ है। पुलिस और वन विभाग सोलर कंपनियों के दबाव में है। पेड़ों की अवैध कटाई के कारण वन्य जीवों के ठिकाने उजड़ रहे हैं। मोखराम ने कहा कि एक गिरगिट की मौत हो गई, जो भारतीय वन्यजीव संरक्षण अधिनियम 1972 की अनुसूची में सूचीबद्ध है।

मंदिर में चोरी

उदयपुर, (निसं)। शहर के प्रतापनगर थाना क्षेत्र में स्थित मंदिर से चोर सामान चुरा ले गए। पुलिस से प्राप्त जानकारी के अनुसार पीड़ित किशोरसिंह देवड़ा पुत्र लालसिंह देवड़ा निवासी देवारी फलरा नोहरा प्रतापनगर ने पुलिस थाने में प्रकरण दर्ज करवाया। महसूस बताया कि 11 जून रात में अज्ञात चोर घाटवाली माताजी मंदिर में घुस कर पीतल की दो धूपनी चुरा ले गए तथा दानपात्र का ताला तोड़ने का प्रयास किया। इस मामले में पुलिस ने प्रकरण दर्ज कर लिया है, जिसकी जांच एसआई पर्वतसिंह कर रहे हैं।

वहीं उदयपुर शहर के अम्बामाता थाना पुलिस ने हृदय कोपरेटिव सोसायटी प्रबंधन के खिलाफ नकदी हड़पने का प्रकरण दर्ज किया। पुलिस से प्राप्त जानकारी के अनुसार पीड़ित सुखरा चौहान पत्नी राघवेन्द्रसिंह निवासी आचार्य मार्ग ने पुलिस थाने में प्रकरण दर्ज करवाया। उसने बताया कि गत दिनों मैंने एजेंट के जरिये हृदय कॉर्पोरेटिव सोसायटी में निवेश के लिए 1 लाख 50 हजार रुपये जमा करवाए थे। निर्धारित समय पर रुपये नहीं मिले। इस पर कार्यलय में संपर्क किया तो कोई संतोषप्रद जवाब नहीं मिला। पुलिस ने प्रकरण दर्ज कर लिया है।

मकान में चोरी

उदयपुर, (निसं)। डबोक थाना क्षेत्र में खिडकी की ग्रील तोड़कर मकान में घुस कर चोर जेवरों चुरा ले गया। पुलिस से प्राप्त जानकारी के अनुसार चार जुलाई रात में प्रेमराज उर्फ प्रेमा पुत्र नाथू डांगी निवासी काटका कुआं महाराज की खेड़ी के मकान के पिछवाड़े में खिडकी की ग्रील तोड़ कर अज्ञात चोर सोने का नैकलेस, चेन, अंगूठी, चांदी का कंदोरा चुरा ले गए। दूसरे दिन इसका पता चलने पर पुलिस को सूचना कर प्रकरण दर्ज करवाया। वारदात के दिन पीड़ित व उसकी पत्नी मकान के आंगन में सोए थे एवं पुत्र अपने परिवार सहित वल्लभनगर करणपुर पीहर गए थे। पुलिस ने प्रकरण दर्ज कर लिया है।

पड़ौसी युवकों ने नाबालिग से घर से जेवर पार कराये

अजमेर, (कासं)। हरिभाऊ उपाध्याय नगर थाना क्षेत्र के कोटड़ा इलाके में नाबालिग ने अपने दो दोस्तों के साथ मिलकर घर की अलमारी से 9 लाख रुपये कीमत के सोने-चांदी के जेवरत चुरा लिए। पिता की शिकायत पर पुलिस ने दो युवकों के खिलाफ नामजद मुकदमा दर्ज कर लिया है।

पुलिस के मुताबिक पीड़ित पिता विनोद ने घर पर रखी अलमारी जब खोली तो उसमें से सोने- चांदी के

आभूषण गायब मिले। इस पर घर के सदस्यों से पूछताछ की गई तो नाबालिग बेटे ने चोरी करना कबूल कर लिया। पीड़ित ने बताया कि पड़ौसी में रहने वाले मनीष उर्फ मोनू और सागर ने उसके नाबालिग बेटे को डरा-धमकाकर कर अलमारी से जेवरत निकाल लिए और फिर उसे सुनार को बेच दिया। पीड़ित ने घटना के सात दिन बाद हरिभाऊ उपाध्याय नगर थाने में शिकायत दर्ज करवाई। थानाधिकारी ने बताया कि चोरी

हुए आभूषणों की अनुमानित कीमत नौ लाख रुपये आंकी गई है। पुलिस ने शिकायत के आधार पर मामला दर्ज कर जांच शुरू कर दी है। पुलिस का कहना है कि प्रारंभिक जांच में सामने आया है कि नाबालिग और उसके साथी पहले से ही सुनियोजित तरीके से वारदात को अंजाम देने की योजना बना चुके थे। वारदात के दूरत बाद आभूषण सुनार को बेच दिए। पुलिस ने जांच शुरू कर दी है।

प्रो. सांवरलाल जाट ने हमेशा किसानों के लिये संघर्ष किया : राजे

अंराई, (निसं)। प्रदेश की पूर्व मुख्यमंत्री वसुंधरा राजे ने कहा है कि मौसम और ईसान कब बदल जाए, कोई भरोसा नहीं। आजकल राजनीति में लोग नई दुनिया बसा लेते हैं, एक चेहरे पे कई चेहरे लगा लेते हैं, पर प्रो. सांवरलाल जाट ऐसे नहीं थे। वे मरते दम तक मेरे साथ थे। उन्होंने कहा कि भैरों सिंह शेखावत, प्रो. सांवरलाल जाट और डॉ. दिगंबर सिंह के चले जाने से नुकसान



जनसभा को पूर्व सीएम वसुंधरा राजे ने संबोधित किया।

जोते। राजे ने कहा कि उन्होंने 2018 में जब किसानों का 50 हजार तक का कर्जा माफ किया, तब सांवरलाल जाट होते तो बहुत खुश होते। अजमेर में बीसलपुर का पानी उन्होंने ही पहुंचाया। उनके निधन को प्रधानमंत्री नरेंद्र मोदी ने भाजपा और राष्ट्र के लिए एक बड़ी क्षति बताया था। उनके पुत्र विधायक रामस्वरूप लांबा उनकी सोच को आगे बढ़ा रहें हैं। उन्होंने कहा कि प्रदेशवासियों ने हमेशा मुझे पद पर रहते

हुए भी और पद पर न रहते हुए भी बहुत प्यार दिया।

केंद्रीय कृषि राज्य मंत्री भागीरथ चौधरी ने कहा कि प्रो सांवरलाल जाट किसानों के मसीहा थे, साथ ही उन्होंने सरकार में रहते हुए किसान आम गरीब की आवाज को लोकसभा और विधानसभा में पहुंचाई। इससे पूर्व प्रदेश की पूर्व मुख्यमंत्री वसुंधरा राजे के अंराई पहुंचने पर रीकों के सामने केंद्रीय मंत्री भागीरथ चौधरी ने चुनरी ओढ़ाकर

स्वागत किया।

इस दौरान कार्यक्रम में केंद्रीय मंत्री भागीरथ चौधरी, राजस्व मंत्री हेमंत मीणा, विधायक रामस्वरूप लांबा, किशोर चौधरी, भैराराम सियोल, शंकर सिंह रावत, युतुस खान, प्रधान सीता पुनिया, प्रेम एम आर बेनीवाल, पूर्व सांसद रामचरण बोहरा, पूर्व मंत्री राजपाल शेखावत, डेयरी चेयरमैन ओम पुनिया, सरपंच रामलाल मीणा आदि सहित कई ग्रामीण मौजूद रहे।

दुकान से कपड़े चोरी, दो गिरफ्तार

उदयपुर, (निसं)। सायरा थाना पुलिस ने शटर उंचा कर दुकान से कपड़े चोरी करने वाले दो आरापियों को गिरफ्तार किया है। प्रकरण के अनुसार सात जून को पीड़ित सायरा थाना क्षेत्र बरवाड़ा निवासी अशोक गवारिया पुत्र मन्नाजी ने पुलिस थाने में प्रकरण दर्ज करवाया। बरवाड़ा हुण्डी रोड पर स्थित परमनाथ वस्त्र भंडार नाम से मेरी कपड़ों की दुकान है, जिसका अज्ञात चोर शटर ऊंचा कर कपड़े चुरा ले गए। प्रकरण दर्ज होने पर जिला पुलिस अधीक्षक योगेश गोयल के निर्देश पर अतिरिक्त पुलिस अधीक्षक गोपालस्वरूप मेवाड़ा, पुलिस उपाधीक्षक सूर्यवीरसिंह के सुपरविजन में एसआई राजेन्द्रसिंह मय टीम ने मौके से एवं पीड़ित से की गई पूछताछ में मिले साक्ष्यों के आधार पर मोहन सिंह पुत्र विजयसिंह राजपूत , मनोहरसिंह पुत्र रूपसिंह को गिरफ्तार कर इनके कब्जे से चोरी किया माल बरामद किया।

वहीं उदयपुर के एमबी चिकित्सालय में उपचारत अज्ञात वृद्ध की मौत हो गई। पुलिस से प्राप्त जानकारी के अनुसार गत दिनों चांदपोल स्थित सुन्दरसिंह भंडारी चिकित्सालय में अज्ञात वृद्ध को उपचार के लिए भर्ती करवाया था, जिसकी तीन जुलाई को मौत हो गई। शिनाखगी नहीं होने पर अम्बामाता थाने के डेड कांस्टेबल रमाशंकर ने मृतक का पोस्टमार्टम करवा वैक्यूट थाय सोसायटी की मदद से मृतक का अंतिम संस्कार करवाया।

एक करोड़ रुपये का अवैध डोडा-चूरा मय वाहन जब्त्

उदयपुर, (निसं)। शहर के प्रतापनगर थाना पुलिस ने तलाशी अभियान के दौरान एक करोड़ रुपये का अवैध डोडा-चूरा मय वाहन तथा एक पिस्टल मय चार कारतूस जब्त् कर तस्करों के खिलाफ प्रकरण दर्ज किया। वहीं मौके से तस्कर फरार हो गये।

जिला पुलिस अधीक्षक योगेश गोयल के निर्देश पर अतिरिक्त पुलिस अधीक्षक उमेश ओझा, पुलिस उप अधीक्षक छगन राजपुरोहित के

■ **तस्कर फरार, वाहन से पिस्टल व चार कारतूस बरामद**

सुपरविजन में प्रतापनगर थानाधिकारी राजेन्द्र सिंह के नेतृत्व में गठित दल ने प्रतापनगर टी पौईट पर नाकाबंदी शुरू की। इस दौरान चितौड़ की तरफ से आ रहे पिकअप वाहन चालक ने पुलिस को देख वाहन लेकर देवारी मेघवालों की

50 लाख का डोडा-पोस्त बरामद

जोधपुर, (कांसं)। जोधपुर के लूणी थाना पुलिस ने तस्करों को लेकर चलाए जा रहे अभियान के तहत अलग-अलग कार्रवाई की। इस दौरान 331 किलो डोडा-पोस्त बरामद किया गया। अंतरराष्ट्रीय बाजार में कीमत करीब 50 लाख रुपए आंकी गई है।

डॉसीपी वेस्ट राजर्षि राज ने बताया कि शहर को नशा मुक्त करने के अभियान के तहत लूणी, विवेक विहार थाना पुलिस की टीमों का गठन किया गया। टीम ने मादक पदार्थ तस्करी को लेकर अलग-अलग कार्रवाई की। पहली कार्रवाई करते हुए रोहिचा कला गांव में एक संदिग्ध स्विचर कार को रोकने का इशारा किया गया। इसके बाद भी चालक भगाकर

■ **लूणी थाना पुलिस ने अलग-अलग कार्रवाई में 331 किलो डोडा-पोस्त बरामद किया**

ले गया। चालक ने कार को खेत की बाड़ में घुसा दिया और अपने साथियों के साथ भाग गया। कार की तलाशी में 45 किलो 300 ग्राम डोडा-पोस्त बरामद किया गया। दूसरी कार्रवाई लूणी थाना क्षेत्र के पीसावास के पास की गई। यहां एक लोडिंग टैंपो संदिग्ध हालत में खड़ा मिला। टीम ने मौके पर पहुंचकर टैंपो से 58 किलो 790 ग्राम डोडा-पोस्त बरामद किया।

तीसरी कार्रवाई विवेक विहार थाना क्षेत्र में की गई। टीम ने एनडीपीएस एक्ट के मामले में फरार श्यामलाल विश्नोई के मकान पर दबिश दी। तलाशी के दौरान 26 किलो डोडा-पोस्त बरामद किया गया। मौके से आरोपी श्यामलाल को पकड़ा गया। श्यामलाल पूर्व में विवेक विहार थाने में दर्ज मादक पदार्थ तस्करी के मामले में फरार चल रहा था। टीम ने चौथी कार्रवाई पिपलली गांव में की। यहां खिलेरियों की ढाणी में स्कॉपियों गाड़ी से डोडा-पोस्त के कट्टे उतारे जा रहे थे। टीम को देखकर आरोपी स्कॉपियों गाड़ी लेकर मौके से फरार हो गए। कट्टों में तलाशी के दौरान 202 किलो डोडा बरामद किया गया।

पंजाब निर्मित अवैध शराब बरामद

जालोर, (कासं)। जालोर जिले के सांचौर पुलिस ने रविवार को अवैध पंजाब निर्मित अंग्रेजी शराब के 54 कार्टन एवं अवैध शराब परिवहन में प्रयुक्त वाहन इनोवा क्रिस्टा कार को जब्त् किया। जलशुदा अवैध शराब एवं वाहन की अनुमानित कीमत करीब 30 लाख रुपये आंकी गई है।

जिला पुलिस अधीक्षक जालोर के निर्देशानुसार पुनमराम सजैन मय जाब्ता द्वारा मुखबिर से प्राप्त सूचना अनुसार रवाना होकर सरहद जाखल नर्मदा नहर के खाले के आगे नाकाबंदी कर वाहन इनोवा क्रिस्टा कार को रूकवाने हेतु ईशारा किया गया। वाहन चालक वाहन को भागकर आगे जुताई किये हुए खेत में रात्रि होने से अंधेरे का फायदा उठाकर वाहन को छोड़कर भाग गया।

कार की तलाशी ली गई तो उसमें पंजाब निर्मित अवैध अंग्रेजी शराब के 54 कार्टन भरे हुए पाये जाने पर उक्त शराब व वाहन को जब्त् कर अज्ञात मुलजिम के विरुद्ध मामला दर्ज कर अनुसंधान शुरू किया गया है।

बाइक के बैग से नकदी चोरी

उदयपुर, (निसं)। खेरवाड़ा बस स्टैंड पर खड़ी बाइक से अज्ञात चोर नकदी चुरा ले गया। पुलिस से प्राप्त जानकारी के अनुसार पीड़ित पोपारा कला निवासी लक्ष्मणलाल बाइक पर 27 जून को खेरवाड़ा एम्बीआई बैंक से नकदी लेकर बस स्टैंड के बावजूद भी पांच लाख रुपए और मांगो। इस पर परिवारी ने कहा कि वह अब तक 8 लाख 6 हजार रुपए दे चुका है। यह सुनकर आरोपी राजेश गुस्सा हो गया। परिवारी ने उसके व्यवहार को देखते हुए अपने दिए हुए रुपए वापस मांगे तो आरोपी ने रुपए लौटाने से साफ इनकार कर दिया।

विदेश भेजने के नाम पर आठ लाख की ठगी, मामला दर्ज

श्रीगंगानगर, (निसं)। न्यूजीलैंड में वर्क वीजा पर भेजने के नाम पर लाखों रुपए ठगने का मामला सामने आया है। चूनाबद पुलिस ने पीड़ित के परिवार पर दो युवकों के मुकदमा दर्ज किया है। जांच अधिकारी ने बताया कि गांव नेतेवाला निवासी अर्जुन कुमार मेघवाल ने परिवाम में बताया है कि वह साल 2024 में स्ट्रेफोर्ड पीटीई सैटर से आईलेट्स की तैयारी कर विदेश में पढ़ाई करने जाने वाला था। इसी दौरान परिवारी के साथ

पढ़ाई कर रहे रविंद्र उर्फ रमन से मुलाकात हुई। उसने खाजुवाला निवासी राजेश गोरा पुत्र मोहनलाल जाट के बारे में बताया कि राजेश लोगों को विदेश भेजने का काम करता है। इस दौरान उसने किसी जैशन नाम के व्यक्ति से बात करवाई तो उसने बताया कि ऑकलैंड में अंगूर के खेत हैं। वहां पर वह उसे काम दिला देगा। राजेश जाट और जैशन ने न्यूजीलैंड की फाइल लगवाने के बदले में लगभग 10 लाख रुपए खर्चा होने की बात कही। इनकी

बातों पर विश्वास होने पर उसने अलग-अलग समय में 8.6 लाख रुपए आरोपितों के खते में डाल दिए। इतने रुपए मिलने के बावजूद भी पांच लाख रुपए और मांगो। इस पर परिवारी ने कहा कि वह अब तक 8 लाख 6 हजार रुपए दे चुका है। यह सुनकर आरोपी राजेश गुस्सा हो गया। परिवारी ने उसके व्यवहार को देखते हुए अपने दिए हुए रुपए वापस मांगे तो आरोपी ने रुपए लौटाने से साफ इनकार कर दिया।

रोडवेज बस में दो यात्रियों से 15 लाख की चांदी जब्त्

टोंक, (निसं)। एसपी विकास सांगवान के निर्देशन में वृत्ताधिकारी टोंक राजेश विद्यार्थी के एवं मेहन्द्रवास थानाधिकारी ओमप्रकाश के नेतृत्व में गठित थाना टीम ने नाकाबंदी में मुखबिर की सूचना पर एनएच-52 स्थित डारडा कट पर रोडवेज बस को रोककर तलाशी ली। इस दौरान कैप्टानचंद पुत्र दुर्गालाल खटीक निवासी खटीकों का मोहल्ला जहाजपुर जिला भीलवाड़ा के पास मिले बैग में एक चांदी की सिल्ली वजन 8.23

■ **परिवहन के संबंध में बिल पेश नहीं करने पर कार्रवाई की**



पुलिस ने बस में यात्री से चांदी की सिल्ली जब्त् की।

किलोग्राम एवं नाथू लाल पुत्र नन्दलाल दर्जी निवासी जहाजपुर के पास भी बैग में एक चांदी की सिल्ली जिसका वजन 7.252 किलोग्राम मिली, जिसको रखने व परिवहन के संबंध में बिल पेश नहीं करने पर उक्त चांदी को चोरी का माल या चोरी से खरीदा हुआ माल होने का अंदेश होने पर उक्त चांदी को जप्त किया गया। दोनों चांदी की सिल्लियों का कुल वजन 15.275 किलोग्राम है, जब चांदी का बाजार कीमत 15 लाख बताई जा रही है। मामले में प्रकरण दर्ज कर अनुसंधान जारी है।

उदयपुर में मशीन खरीदने का

किलोग्राम एवं नाथू लाल पुत्र नन्दलाल दर्जी निवासी जहाजपुर के पास भी बैग में एक चांदी की सिल्ली जिसका वजन 7.252 किलोग्राम मिली, जिसको रखने व परिवहन के संबंध में बिल पेश नहीं करने पर उक्त चांदी को चोरी का माल या चोरी से खरीदा हुआ माल होने का अंदेश होने पर उक्त चांदी को जप्त किया गया। दोनों चांदी की सिल्लियों का कुल वजन 15.275 किलोग्राम है, जब चांदी का बाजार कीमत 15 लाख बताई जा रही है। मामले में प्रकरण दर्ज कर अनुसंधान जारी है।

मशीन खरीदने के लिए संपर्क किया तो आरोपियों ने 60 लाख में मशीन दिलाने की बात कहते हुए इसके लिए 8 लाख 50 हजार रुपये अग्रिम देने पर शेष नकदी का ऋण कराने का आश्वासन दिया।

इस पर आरोपियों को नकदी का अग्रिम भुगतान कर दिया। इसके बाद आज दिन तक न तो मशीन दिलाई न नकदी लौटाई। इस संबंध में संपर्क किया तो कोई संतोषप्रद जवाब नहीं दिया। पुलिस ने प्रकरण दर्ज कर जांच शुरू की।

रोड कट रिपेयर करने में धांधली, करोड़ों रुपए की बर्बादी

मामला महेश नगर 80 फीट रोड के रोड कट रिपेयर का है

जयपुर। राजधानी में जयपुर विकास प्राधिकरण के इंजीनियर्स घंटिया सड़क बनवा कर जेडीए की करोड़ों रुपए की बर्बादी कर रहे हैं। इस कारनामे से आमजन की जान पर भी खतरा मंडरा रहा है, क्योंकि ना जाने बारिश में कब, कौनसी सड़क धंस जाए।

ताजा मामला जेडीए के जोन 5 के महेश नगर 80 फीट रोड के रोड कट रिपेयर और नवीनीकरण का है। यहां पर करोड़ों रुपए का काम दो-दो फर्मों ने किया था। इनमें एक कृतिका कंस्ट्रक्शन और दूसरी श्री कृष्णा इन्फ्रा है। इनके काम की क्वालिटी इस कदर घटिया है कि सड़क एक बरसात के बाद ही जगह जगह से बैठ गई। उसमें खड़े हो गए और पानी भर गया। अब जीएसबी का मसाला भर कर अपनी गलती को छिपाया जा रहा है। सूत्रों की माने तो महेशनगर 80 फीट रोड पर गत दिनों राजस्थान विद्युत प्रसारण निगम ने भूमिगत केबल का काम किया था। इसके लिए पूरी सड़क को दो-दो मीटर खुदाई कर दी थी। रोड कट का पैसा भी प्रसारण निगम ने जमा करा दिया था।



इसके बाद जेडीए ने रोड कट रिपेयर करने का टेंडर किया जो कृतिका कंस्ट्रक्शन और श्री कृष्णा इन्फ्रा के नाम पर खुला। उसके दस दिन में ही रोड के नवीनीकरण का टेंडर भी खोल दिया जो दीपक कंस्ट्रक्शन के नाम पर खुला। अब करोड़ों रुपए का एक ही काम दो-दो फर्म कर रही है।

मौके पर हालात कुछ अलग ही कहानी कह रहे हैं।

मिट्टी पूरी नहीं, रोलर नहीं चला, सड़क पोल्टी:- जिस फर्म ने रोड कट का काम किया उसने पहले गड्ढे को मिट्टी से भर दिया लेकिन उसमें पानी नहीं छोड़ा ढंग से रोलर नहीं चलाया जिससे मिट्टी बैठ नहीं

■ बारिश में कई जगह धंस गई सड़कें, ठेकेदारों को करोड़ों रुपए का फायदा और जेडीए को नुकसान

पाई। इससे सड़क पोली रह गई बरसात का पानी जाने से यह जगह जगह से बैठ गई। कई जगह खड़े हो गए जिन्हें अब जीएसबी से भरा जा रहा है।

इस तरह काम होना था:- कृतिका और श्री कृष्णा इन्फ्रा ने यहां काम किया। जीएसबी डब्ल्यूएमएम डालनी थी जो पूरी नहीं डाली। यह डेढ़ फुट तक डालनी थी लेकिन पूरी तरह नहीं डाली। इसके बाद डब्ल्यूएमएम को रोड से 90 एमएम नीचे रखा ना था।

पूर्व बनी हुई रोड से। वो काम भी नहीं किया। इसके बाद डीबीएम 50 एमएम डालनी थी जो नहीं डाली। डीबीएम में डामर भी मामूली सी थी। इसमें बिटुमिन कंक्रीट निर्धारित मात्रा में नहीं डाली।

शिविर आयोजित

जयपुर। अंतरराष्ट्रीय वैश्य महासम्मेलन जिला जयपुर, युवा इकाई राजस्थान एवं भारतीय जनता पार्टी जिला जयपुर इकाई के संयुक्त तत्वाधान में विशाल रक्तदान शिविर शनिवार को य, विद्याश्रम स्कूल के पास, दैनिक भास्कर कार्यालय के सामने भारतीय जनता पार्टी कार्यालय में आयोजित किया गया।1०3 यूनिट रक्त एकत्रित किया गया। अध्यक्ष रटेरियन सुधीर जैन गोधा और सचिव संजय पाबूवाल ने बताया कि शिविर में मुख्य अतिथि भाजपा के जयपुर शहर जिला अध्यक्ष अमित गोयल रहे।

साइबर ठग अब कॉल फॉरवर्डिंग का इस्तेमाल कर लोगों कर रहे हैं ठगी

जयपुर। राजस्थान पुलिस की साइबर क्राइम शाखा ने साइबर अपराधियों द्वारा अपनाई जा रही एक नई और खतरनाक साइबर ठगी की तकनीक के बारे में आम जनता को आगाह किया है। अपराधी अब "कॉल फॉरवर्डिंग" का इस्तेमाल कर लोगों को निशाना बना रहे हैं, जिससे उनके बैंक खाते और सोशल मीडिया तक पहुंच बना रहे हैं।

एसपी साइबर क्राइम शान्तनु कुमार ने बताया कि साइबर अपराधी लगातार अपनी रणनीति बदल रहे हैं, और इस बार उन्होंने सोशल इंजीनियरिंग का सहारा लिया है। वे सोशल मीडिया से आपकी निजी जानकारी जैसे जन्मदिन या एनिवर्सरी (शदी की सालगिरह) निकालकर आपको फोन या व्हाट्सएप कॉल करते हैं। वे अक्सर किसी सामान या पारसल डिलीवरी का बहाना बनाते हैं और आपसे ओटीपी पूछने की कोशिश करते हैं। हमारी सरकार में तत्कालीन मुख्यमंत्री अशोक गहलोत, प्रदेश प्रभारी सुखजिंदर सिंह रंधावा, पूर्व विधानसभा अध्यक्ष सीपी जोशी, उप नेता प्रतिपक्ष रामकेश मीणा, मुख्य सचेतक रफीक खान, विधायक रोहित बोहरा, पूर्व प्रदेशाध्यक्ष बीडी कल्ला सहित पार्टी नेताओं की मौजूदगी में भवन की नींव रखी।

इस मौके पर प्रदेश कांग्रेस अध्यक्ष गोविंद सिंह डोटासरा ने कहा कि आज कांग्रेस के लिए ऐतिहासिक दिन है। हमारी सरकार में तत्कालीन मुख्यमंत्री अशोक गहलोत, यूडीएच मंत्री रहे शांति धारीवाल और अखिल भारतीय कांग्रेस कमेटी के प्रयास से 6000 वर्ग मीटर जमीन अलॉट की गई थी। पार्टी के राष्ट्रीय अध्यक्ष मल्लिकार्जुन खड़गे और राहुल गांधी ने यहां आकर शिलान्यास भी किया

में साइबर ठग आपसे एक विशेष नंबर डायल करने के लिए कहते हैं। जब नंबर 21 से शुरू होता है और उसके बाद दूध द्वारा बताया गया नंबर होता है, और के साथ समाप्त होता है। जैसे ही आप यह नंबर डायल करते हैं, आपके मोबाइल की कॉल फॉरवर्डिंग सक्रिय हो जाती है। इसका मतलब है कि आपके सभी आने वाले कॉल साइबर अपराधी के नंबर पर फॉरवर्ड हो जाएंगे। इस चाल से अपराधियों को आपके कॉल और एसएमएस/ओटीपी तक पूरी पहुंच मिल जाती है। वे इसका उपयोग आपके सोशल मीडिया प्लेटफॉर्म तक पहुंचने के लिए करते हैं और फिर आपके परिचितों से किसी भी बहाने से पैसे की मांग करते हैं। राजस्थान पुलिस ने इस नई साइबर अपराध तकनीक से बचाव के लिए निम्नलिखित महत्वपूर्ण सुझाव दिए हैं: अपने जीमेल और व्हाट्सएप में तुरंत टू-फैक्टर ऑथेंटिकेशन चालू करें। यह आपको सुरक्षा की एक अतिरिक्त परत है, अनजान नंबरों से आने वाली कॉल से बचें ।

जयपुर। जयसिंहपुरा खोर थाना पुलिस ने कार्रवाई करते हुए दो लाख रुपये की लूट की झूठी सूचना देने वाले युवक को गिरफ्तार किया है।पुलिस जांच में सामने आया कि गिरफ्तार शुदा आरोपित स्ट्रे में 1.60 लाख रुपए हारने पर लूट की झूठी कहानी रची थी।पुलिस कंट्रोल रूम को फोन कर लूट की सूचना दी कि दो गाड़ियों में आए बदमाश मारपीट कर दो लाख रुपए से भरा बैग छीन ले गए।पुलिस गिरफ्तार आरोपी से पूछताछ कर रही है।

पुलिस उपायुक्त जयपुर (उत्तर) राशि डोगरा डुडी ने बताया किजयसिंहपुरा खोर थाना पुलिस ने कार्रवाई करते हुए दो लाख रुपये के लूट की झूठी सूचना देने के मामले में आरोपित सियाराम मीणा (32) निवासी लक्ष्मीनारायणपुरी दिल्ली बाईपास रोड गलता गेट को गिरफ्तार किया है। जिसने शनिवार शाम को पुलिस कंट्रोल रूम को सूचना दी कि दो गाड़ियों में आए बदमाशों ने उसकी बाइक का रुकवार मारपीट करते हुए दो लाख रुपए से भरा बैग छीनकर फरार हो गए। इस पर मामला संदिग्ध मानते हुए सख्ती से पूछताछ करने पर सियाराम ने लूट की झूठी सूचना देना स्वीकार किया।

प्रदेश कांग्रेस के नए भवन का निर्माण शुरू, डेढ़ साल में तैयार होगा पांच मंजिला भवन

जयपुर। डेढ़ साल बाद कांग्रेस को राजस्थान प्रदेश का नया कार्यालय मिल जाएगा। जयपुर के मानसरोवर स्थित शिप्रा पथ पर रविवार से पार्टी के नए भवन का निर्माण शुरू हो गया। प्रदेश कांग्रेस अध्यक्ष गोविंद सिंह डोटासरा और नेता प्रतिपक्ष टीकाराम जूली ने पूर्व मुख्यमंत्री अशोक गहलोत, प्रदेश प्रभारी सुखजिंदर सिंह रंधावा, पूर्व विधानसभा अध्यक्ष सीपी जोशी, उप नेता प्रतिपक्ष रामकेश मीणा, मुख्य सचेतक रफीक खान, विधायक रोहित बोहरा, पूर्व प्रदेशाध्यक्ष बीडी कल्ला सहित पार्टी नेताओं की मौजूदगी में भवन की नींव रखी।

इस मौके पर प्रदेश कांग्रेस अध्यक्ष गोविंद सिंह डोटासरा ने कहा कि आज कांग्रेस के लिए ऐतिहासिक दिन है। हमारी सरकार में तत्कालीन मुख्यमंत्री अशोक गहलोत, यूडीएच मंत्री रहे शांति धारीवाल और अखिल भारतीय कांग्रेस कमेटी के प्रयास से 6000 वर्ग मीटर जमीन अलॉट की गई थी। पार्टी के राष्ट्रीय अध्यक्ष मल्लिकार्जुन खड़गे और राहुल गांधी ने यहां आकर शिलान्यास भी किया



कांग्रेस पार्टी नेताओं की मौजूदगी में भवन की नींव रखी।

था, लेकिन उसके बाद विधानसभा और लोकसभा चुनाव के चलते समय नहीं मिल पाया।

अब काम शुरू हुआ है और इस पांच मंजिला इमारत में दो मंजिल बेसमेंट और तीन मंजिल बनेंगी। पार्टी के अग्रिम संगठन, विभाग व प्रकोष्ठ के ऑफिस इसी बिल्डिंग में रहेंगे, यानी पूरी कांग्रेस यहीं से चलेगी। प्रदेशाध्यक्ष ने कहा कि चांदपोल में कांग्रेस का पुराना भवन काफी भीड़भाड़ वाले इलाके में है, जहां पार्किंग समस्या रहती है। ऐसे में अब

सब कुछ यहीं से चलेगा। एक साल में भवन का स्ट्रक्चर खड़ा हो जाएगा। 4-5 माह फिनिशिंग में लगेंगे और लगभग डेढ़ साल के बाद भवन पूरी तरह तैयार हो जाएगा। भवन निर्माण का भुगतान ऑनलाइन किया जाएगा।

पार्टी कार्यकर्ता, नेता, अखिल भारतीय कांग्रेस कमेटी के खाते में ही पैसा देंगे और वहीं से पैसा कंस्ट्रक्शन पर खर्च होता रहेगा। इसी के साथ डोटासरा ने यह भी कहा कि पार्टी चाहती है कि पूरे प्रदेश में कांग्रेस के भवन बने। राजसमंद,

■ सभी संगठन एक जगह से संचालित होंगे

■ मानसरोवर स्थित शिप्रा पथ पर रविवार से पार्टी के नए भवन का निर्माण शुरू हुआ

श्रीगंगानगर में कांग्रेस के भवन का निर्माण शुरू हो चुका।

अध्यक्ष खड़गे ने साल 2025 को संगठन को समर्पित किया है, इसलिए संगठन की मजबूती के साथ कार्यकर्ताओं के बैठने के लिए भवन बने, इसी भी दिशा में हम काम कर रहे हैं।

नेता प्रतिपक्ष टीकाराम जूली ने कांग्रेस कार्यकर्ताओं से कहा कि आज ऐतिहासिक दिन है। इस भवन निर्माण में एक-एक कार्यकर्ता का योगदान रहेगा। सामूहिक चंदे से भवन बनावेंगे। कांग्रेस जनता की पार्टी है, इसलिए यह ऑफिस जनता का भी रहेगा।

आरसीए एडहॉक कमेटी ने आरसीए अकादमी का संभाला पदभार

जयपुर। राज्य सहकारिता विभाग द्वारा राजस्थान क्रिकेट संघ के संचालन हेतु गठित आरसीए एडहॉक कमेटी ने आज सवाई मान सिंह स्टेडियम स्थित आरसीए अकादमी पहुंच विधिवत रूप से अपना कार्यभार संभाला। राजस्थान क्रिकेट संघ एडहॉक कमेटी संयोजक डी डी कुमावत ने सवाई मान सिंह स्टेडियम स्थित आरसीए एकेडमी थर्ड फ्लोर स्थित आरसीए ऑफिस में कमेटी सदस्यों धनञ्जय सिंह खोंवसर , पंकेश पोरवाल , आशीष तिवारी व मोहित यादव के साथ विधिवत रूप आरसीए एडहॉक कमेटी का पदभार संभाला। कुमावत ने आरसीए एडहॉक कमेटी के पदभार ग्रहण समारोह में मीडिया से बात करते हुए कहा कि राजस्थान के मुख्यमंत्री ने आरसीए एडहॉक कमेटी को राज्य में क्रिकेट के विकास व संचालन की जिम्मेदारी दी है,उसे समस्त आसीए पूर्ण लगन व निष्ठा से सफलतापूर्वक पूरा करेंगे।

महिला की चेन लूट भागे बाइक सवार बदमाश

जयपुर। विद्याधर नगर थाना इलाके में बाइक सवार बदमाशों ने मॉनिंग वॉक पर निकली एक बुजुर्ग महिला की चेन लूट ली। पुलिस जानकारी में सामने आया कि छीना-झपट्टी के दौरान झटका लगने से महिला रोड पर गिर गई। महिला हाथ में फ्रैक्चर और गले में चोट लगने से घायल हो गई। जिसे अस्पताल में भर्ती कराया गया। वहीं पुलिस फुटेज के आधार पर बाइक सवार लुटेरों की तलाश कर रही है।

पुलिस ने बताया कि चेन स्नेचिंग की वारदात विद्याधर नगर के सेक्टर-7 निवासी अचला गुप्ता (7०) के साथ हुई। जो सुबह मॉनिंग वॉक पर घर से निकली थी। घर से कुछ दूरी पर पैदल घूमते जाते समय बाइक सवार दो बदमाश पीछे से आए। बदमाशों ने अचला के गले पर झपट्टा मारकर सोने की चेन तोड़ ली। छीना-झपट्टी के दौरान झटका लगने से अचला रोड पर गिर गई। जिसे देखते हुए बदमाश तेजी से बाइक लेकर फरार हो गए।



वाहन अलग इंसान अलग। एक तरफ विकाश के साथ साथ लोगों की दो पहचान बन गई एक अमीर एक गरीब। अमीर अपनी हैसियत के आधार पर सुविधाओ का स्तेमाल करता है और अपने जीवन को खुशियों से भरता है दूसरी तरफ गरीब भी अपनी स्थिति के अनुसार सुविधाओं की व्यवस्था कर उनके जरिए अपने जीवन को आसान बनाने की कोशिश करता है। विद्याधर नगर में एक कीमती गाडी में सफर करता एक इंसान व उसके साथ ही दूसरा इंसान अपने परिवार के बच्चों को एक हाथ गाडी में खुशी खुशी सफर करते हुए।

सुपुर्द ए खाक हुए ताजिये, कत्ल की रात को मनाया मातम

जयपुर। पैगंबर हजरत मोहम्मद साहब के नवासे हजरत इमाम हुसैन की शहादत की याद में मनाया जाने वाला मोहर्रम रविवार को पूरे राजस्थान में अकीदत और गमगीन माहौल के बीच मनाया गया।

राजधानी जयपुर में इस अवसर पर 300 छोटे-बड़े ताजियों का जुलूस निकाले गए। इसमें सोने और चांदी से सुसज्जित ताजिये विशेष आकर्षण का केन्द्र रहे। इससे पहले शनिवार की रात कत्ल की रात के रूप में मनाई गई। विभिन्न इलाकों से ताजियों को बाहर लाया गया। ढोल-नगाड़ों और मातमी धुनों के साथ यह ताजियों की देर रात तक गलियों और चौपड़ों में भ्रमण कराया गया।

कत्ल की रात में मातम मनाया गया। रामगंज, भट्टा बस्ती, जालुपुरा, एमडी रोड, शांशी नगर, चार दरवाजा, ईदगाह रोड, संसार चंद्र रोड सहित अन्य इलाकों में ताजियों की रौनक देखते ही बन रही थी। इन

एक हथियारबंद बदमाश गिरफ्तार

जयपुर। जयपुर कमिश्नरेट की स्पेशल जिला स्पेशल टीम (सीएसटी) ने वैशाली नगर थाना इलाके में ऑपरेशन एक्शन अगेंस्ट गन (आग) के तहत कार्रवाई करते हुए हथियारबंद एक बदमाश को गिरफ्तार किया है। पुलिस ने आरोपित के कब्जे से एक देसी कट्टा और दो कारतूस सहित एक चौपहिया वाहन(कार) भी बरामद की है। पुलिस की प्रारम्भिक पूछताछ में सामने आया कि आरोपित लक्की नानेली सक्रिय गैंग का सदस्य है। जो व्यापारियों में हथियार से भय दिखा कर अवैध वसूली और लडाई-झगडा करता है। फिलहाल आरोपियों से पूछताछ की जा रही है। पुलिस उपायुक्त जयपुर (अपराध) कुंदन कंवरिया ने बताया कि पुलिस कमिश्नरेट की और से चलाए जा रहे ऑपरेशन एक्शन अगेंस्ट गन (आग) के तहत सीएसटी ने वैशाली नगर थाना इलाके में कार्रवाई करते हुए आर्म्स एक्ट में आरोपित अरसलान शेख (28) निवासी भट्टा बस्ती जयपुर को गिरफ्तार किया है। जिसके पास से पुलिस ने एक देसी कट्टा और दो कारतूस सहित एक चौपहिया वाहन जब्त किया है। पुलिस आरोपित से अवैध हथियार की खरीद-फरोख के बारे में पूछताछ कर रही है।

मादक पदार्थ की सप्लाई करने आया तस्कर गिरफ्तार

जयपुर। जयपुर कमिश्नरेट की स्पेशल टीम (सीएसटी) ने सांगानेर थाना इलाके में ऑपरेशन क्लीन स्वीप के तहत कार्रवाई करते हुए अवैध मादक पदार्थ तस्करी की तस्करी करने वाले एक तस्कर को गिरफ्तार कर उसके पास से 9० ग्राम अवैध मादक पदार्थ स्मैक जब्त की है। पुलिस के अनुसार जब्त की गई स्मैक की अंतर्राष्ट्रीय बाजार कीमत करीब 18 लाख रुपये आंकी है। पुलिस जांच में सामने आया कि आरोपित झालावाड़ से जयपुर में मादक पदार्थ की सप्लाई करने आया है। फिलहाल आरोपित तस्कर से पूछताछ की जा रही है।

पुलिस उपायुक्त जयपुर कुंदन कंवरिया ने बताया कि पुलिस कमिश्नरेट की ओर से चलाए जा रहे ऑपरेशन क्लीन स्वीप के तहत सीएसटी ने सांगानेर थाना इलाके में कार्रवाई करते हुए अवैध मादक पदार्थ स्मैक की तस्करी करने वाले कमलेश तंवर (21) निवासी अकलेरा जिला झालावाड़ को गिरफ्तार किया गया है। पुलिस को तलाशी में उसके पास 9० ग्राम स्मैक मिली है। कीमत करीब 18 लाख रुपये है। आरोपित अपने भाई रामविलास तंवर से इस स्मैक की सप्लाई लेकर सांगानेर सदर के वाटिका में पवन गुर्जर को स्मैक देने आया था।

■ मातमी धुनों के साथ यह ताजियों को गलियों और चौपड़ों में भ्रमण कराया गया

■ 300 छोटे-बड़े ताजियों का जुलूस निकाले गए। इसमें सोने और चांदी से सुसज्जित ताजिये विशेष आकर्षण का केन्द्र रहे

ताजियों में विश्व प्रसिद्ध मस्जिदों और दरगाहों की कलाकृतियां दर्शाई गई। रविवार को यौमे आशुरा पर शहर के अलग-अलग मोहल्लो से करीब 300 छोटे-बड़े ताजियों का मातमी धुनों पर जुलूस निकला, जो कर्बला में सुपुर्द-ए-खाक किए गए। इसमें बगरू वालों का रास्ता,

पत्नीगरान, हांडीपुरा, नीलगरान, चौकड़ी रामचंद्रजी, सौर की गरान, सोलावटान, नीलगरान नारगढ़, बड़वाली मस्जिद बाबू टीबा, यस्दानी शास्त्रीनगर के ताजिए खास है।

ऐसे ही मोहल्ला तवायफान से 20 फीट ऊंचा ताजिया निकला। खास बात यह है कि यहाँ हर साल अभ्रक, मखमली कपड़े, बांस और प्लास्टिक शीट से ही ताजिये बनाया गया। इस बार ज्यादातर ताजियों की ऊंचाई 15 फीट से अधिक रही।

बगरू वालों के रास्ते का 21 फीट ऊंचा ताजिया सबसे बड़ा रहा। कोविड के दौरान ऊंचाई कम की गई थी। जयपुर पुलिस ने इस धार्मिक अवसर पर कानून व्यवस्था बनाए रखने के लिए एक हजार से अधिक पुलिसकर्मियों की तैनाती की गई। क्यूआरटी, ईआरटी, एसटीएफ, ट्रैफिक पुलिस, होमगार्ड सहित विशेष दस्तों को संवेदनशील इलाकों में लगाया गया।

‘पूर्ववर्ती कांग्रेस सरकार की तुलना में कई गुना हुआ काम’

जयपुर । राजस्थान में मुख्यमंत्री भजनलाल शर्मा के नेतृत्व में भारतीय जनता पार्टी सरकार ने अपने 18 महीनों के कार्यकाल में विकास की रफ्तार को एक नया आयाम दिया है। चाहे बात किसान-कल्याण, स्वास्थ्य सेवाओं, सड़कों के निर्माण या फिर औद्योगिक विकास की हो, प्रत्येक मोर्चे पर सरकार ने कांग्रेस शासन की तुलना में ज्यादा तेज और असरदार काम करके दिखाया है। भजनलाल सरकार ने 34.76 लाख किमी लंबाई के को नि:शुल्क जीज वितरित किए, जो कांग्रेस सरकार के पहले 18 महीनों में महज 2.58 लाख थे। खेत, तालाब निर्माण में भी 30,464 यूनिट पूरे किए गए, जबकि कांग्रेस ने पूरे 5 साल में कुल 29,430 ही बनाए थे।

भाजपा सरकार ने डेढ़ साल में 11,743 मेगावाट सौर ऊर्जा क्षमता जोड़ी, जबकि पिछली सरकार पूरे 5 साल में 14,877 मेगावाट ही जोड़ पाई। कुसुम योजना सी कम्पोनेंट के तहत 2,091 एलओए जारी किए, जबकि कांग्रेस कार्यकाल में यह संख्या मात्र 57 थी।

मुख्यमंत्री आयुष्मान आरोग्य योजना में 26.92 लाख लोगों को

कैशलेस इलाज की सुविधा दी गई, जबकि गहलोत सरकार के शुरुआती डेढ़ साल में केवल 10.60 लाख लाभार्थियों को कैशलेस इलाज की सेवा उपलब्ध करवाई गई। नए अस्पतालों और उप स्वास्थ्य केंद्रों के निर्माण में भी पिछली सरकार की तुलना में वर्तमान सरकार तेजी से काम कर रही है।

पीडब्ल्यूडी विभाग ने 12,336 किमी सड़कों का निर्माण करवाया, जबकि कांग्रेस ने इसी अवधि में 3,478 किमी ही सड़कों पर काम किया। वर्तमान सरकार ने सड़कों के निर्माण पर कुल 20 हजार 597 करोड़ रुपए व्यय किए, जबकि गत सरकार द्वारा इस अवधि में सड़कों पर समग्र व्यय मात्र 8 हजार 356 करोड़ रुपए ही किया।

मनरेगा में 4.43 लाख कार्य पूरे किए गए और 13,205 करोड़ रुपए का व्यय हुआ, जबकि गहलोत सरकार के शुरुआती 18 महीनों में यह खर्च 10,315 करोड़ रुपए रहा। भाजपा सरकार बनने के बाद पेपरलौक को मामलों में तेजी से कार्रवाई करते हुए 309 अपराधियों को गिरफ्तार किया गया राज्य में 22 नए पुलिस थाने, 35 चौकियां सृजित की गईं।

‘सस्टेनेबल और ईको-फ्रेंडली वेडिंग ट्रेंड्स बन रहे नई पीढ़ी की पसंद’



कॉन्क्लेव का विधिवत उद्घाटन होटल क्लार्क ग्रुप के मैनेजिंग डायरेक्टर, अपूर्व कुमार, फोरम के प्रेसिडेंट मोहित माहेश्वरी, इवेंट गुरु, ऋतुराज खन्ना ने किया।

मुख्य फोकस सस्टेनेबल और ईको-फ्रेंडली इवेंट्स पर है। विशेषज्ञों ने बताया कि ग्रीन वेडिंग, प्लास्टिक-फ्री डेकोर, रीयूजेबल मटेरियल्स, स्थानीय कारीगरों का सहयोग, और वेस्ट मैनेजमेंट जैसे उपाय अब शादियों में आम होते जा रहे हैं। कॉन्क्लेव ने यह भी दिखाया कि कैसे पर्यावरण के अनुकूल सोच न केवल जरूरी है, बल्कि इससे वेडिंग इंडस्ट्री को वैश्विक मंच पर एक नई पहचान मिल सकती है।

छोटे शहरों और दूर-दराज स्थलों

में शादियाँ पर एक विशेष चर्चा करते हुए प्रेजिडेंट, तेलंगाना चैम्बर ऑफ इवेंट इंडस्ट्री, बलराम; प्रेसिडेंट, फोरम, मोहित माहेश्वरी; प्रेजिडेंट, वेस्टर्न महाराष्ट्र इवेंट फेडरेशन, श्यामा बसराणी; प्रेजिडेंट, सेंट्रल इंडिया इवेंट मैनेजर्स एसोसिएटिओ, मैनेजर्स असोसिएशनऑफ अजमेर के प्रेजिडेंट, अनिल भाटी ने कहा कि हाल के वर्षों में, कार्पल्स अब महानगरों से हटकर शांत, सांस्कृतिक और किफायती स्थानों को चुन रहे हैं।

‘राॅयल्टी वसूली सरख्ती से हो, अवैध खनन को रोकें’

मुख्यमंत्री भजन लाल ने रविवार को खनन विभाग की समीक्षा बैठक ली

■ उन्होंने कहा कि नवीन सूचना प्रौद्योगिकी तकनीकों का समावेश कर विभाग अवैध खनन पर प्रभावी रोकथाम करे। सी सी टी वी कैमरे, ड्रोन सर्वे व मालवाहक वाहनों की सख्त चेंकिंग सुनिश्चित करें।

■ मुख्यमंत्री ने ओडिशा सहित अन्य राज्यों में खनन क्षेत्र में क्रियान्वित श्रेष्ठ कार्य प्रणालियों को राजस्थान में लागू करने की संभावनाएं तलाशने का निर्देश दिया।



मुख्यमंत्री भजनलाल शर्मा ने रविवार को मुख्यमंत्री निवास पर खनन विभाग की समीक्षा बैठक को संबोधित किया। इस अवसर पर उन्होंने खनन विभाग को नये खनन क्षेत्रों की खोज में तेजी लाने तथा नीलामी प्रक्रिया को और गति देने के निर्देश दिए।

जयपुर, 6 जुलाई। मुख्यमंत्री भजनलाल शर्मा ने खनिज सम्पदा का समुचित दोहन करते हुए राजस्व लक्ष्यों की प्राप्ति सुनिश्चित करने के निर्देश दिए हैं। उन्होंने कहा कि राॅयल्टी वसूली के प्रकरणों में सख्ती से नियमानुसार कार्यवाही की जाए। साथ ही, खनन अधिनियमों और नियमों की अनुपालना सुनिश्चित करते हुए अवैध खनन गतिविधियों की प्रभावी रोकथाम की जाए।

शर्मा रविवार को मुख्यमंत्री निवास पर खनन विभाग की समीक्षा बैठक को संबोधित कर रहे थे। उन्होंने कहा कि

प्रदेश में खनिज संपदा प्रचुर मात्रा में उपलब्ध है तथा यहां खनन की अपार संभावनाएं हैं। उन्होंने खनन विभाग को नये खनन क्षेत्रों की खोज में तेजी लाने तथा नीलामी प्रक्रिया को और गति देने के निर्देश दिए। शर्मा ने कहा कि नीलाम किए गए ब्लॉक्स में खनन कार्य शीघ्र प्रारंभ किया जाए ताकि उपभोक्ताओं की मांग के अनुरूप समय पर पूर्ति सुनिश्चित हो सके।

मुख्यमंत्री ने कहा कि प्रदेश के राजस्व में खनन की महत्वपूर्ण भूमिका है। ऐसे में खनन विभाग समयबद्ध रूप से तय राजस्व लक्ष्यों की प्राप्ति सुनिश्चित

करे। इस कार्य में किसी भी स्तर पर कोटाही बर्दाश्त नहीं की जाएगी।

शर्मा ने कहा कि नवीन सूचना प्रौद्योगिकी तकनीकों का समावेश करते हुए विभाग अवैध खनन पर प्रभावी रोकथाम करे।

उन्होंने सीसीटीवी कैमरे, ड्रोन सर्वे और मालवाहक गाड़ी की सख्त चेंकिंग सुनिश्चित करते हुए अवैध खनन पर अंकुश लगाने के निर्देश दिए।

मुख्यमंत्री ने कहा कि एम-सैंड पर्यावरण के अनुकूल होने के साथ ही गुणवत्तापूर्ण भवन निर्माण सामग्री का एक बेहतर विकल्प है। इसे व्यापक

रूप से प्रोत्साहित किया जाए ताकि बजरी के दोहन में कमी आए। साथ ही, शर्मा ने क्रशर डस्ट के उपयोग को भी प्रोत्साहित करने के निर्देश दिए।

मुख्यमंत्री ने नए ब्लॉक्स की नीलामी की संभावनाएं तलाशने, डीएमएफटी और एनएमईटी से संबंधित प्रकरणों की विस्तृत समीक्षा करते हुए आवश्यक दिशा-निर्देश प्रदान किए। साथ ही, उन्होंने ओडिशा सहित अन्य राज्यों में खनन क्षेत्र में क्रियान्वित श्रेष्ठ कार्यप्रणालियों का अवलोकन कर इन्हें राजस्थान में लागू करने की संभावना पर कार्य करने के लिए भी निर्देशित किया।

‘हम हिंदी विरोधी नहीं, प्राथमिक शिक्षा में इसे थोपने के खिलाफ हैं’


मुंबई, 6 जुलाई। महाराष्ट्र सरकार ने फैसला लिया था कि कक्षा 1 से 5 तक हिंदी तीसरी भाषा के रूप में पढ़ाई जाएगी, लेकिन विरोध के बाद सरकार ने यह फैसला वापस ले लिया। इस जीत का जश्न मनाने के लिए शनिवार को उद्भव ठाकरे और राज ठाकरे सालों बाद एक मंच पर आए। हालांकि, अगले ही दिन रविवार को उद्भव की शिवसेना ने साफ किया कि उनकी पार्टी हिंदी भाषा के खिलाफ नहीं है। पार्टी के नेता संजय राउत ने कहा तमिलनाडु में जो हिंदी विरोध है, उसमें वे न हिंदी बोलते हैं और न दूसरों को बोलने देते हैं। लेकिन महाराष्ट्र में हमारा ऐसा कोई रुख नहीं है। हम हिंदी बोलते हैं, यहां हिंदी फिल्में, थिएटर और संगीत भी है। हमारी लड़ाई सिर्फ प्राथमिक शिक्षा में हिंदी थोपने के

■ उद्भव ठाकरे गुट ने महाराष्ट्र में हिन्दी भाषा पर उठे विवाद पर अपना रुख स्पष्ट किया।

खिलाफ है।

राउत ने कहा कि डीएमके नेता एम.के. स्टालिन को उनके संघर्ष के लिए शुभकामनाएं, लेकिन हमारी सीमाएं स्पष्ट हैं। स्टालिन ने जवाब में कहा, हमारी हिंदी विरोधी लड़ाई महाराष्ट्र पहुंची

उद्भव और राज ठाकरे को एक साथ मंच पर देखकर स्टालिन ने भी प्रतिक्रिया दी। उन्होंने एक्स पर लिखा कि तमिलनाडु और डीएमके द्वारा पीढ़े दर पीढ़े लड़ी गई हिंदी विरोधी लड़ाई अब बाहर निकलकर महाराष्ट्र तक पहुंच गई है। उद्भव ठाकरे के नेतृत्व में मुंबई में हुई विजय रैली का उत्साह और जोश हमें गर्व और उम्मीद से भर देता है। हालांकि उद्भव गुट ने स्टालिन के समर्थन को सराहा, लेकिन स्पष्ट किया कि वे हिंदी भाषा के विरोध में नहीं हैं, केवल शिक्षा में जबरन थोपने के खिलाफ हैं।



राजस्थान की पूर्व विधानसभा अध्यक्ष सुमित्रा सिंह ने रविवार को पूर्व मंत्री सुरेन्द्र व्यास की पुस्तक “एक विफल राजनीतिक यात्रा” का विमोचन किया।

राजस्थान में मुख्यमंत्री व विपक्ष में सहयोग की परम्परा रही है - सुरेन्द्र व्यास

पूर्व स्पीकर सुमित्रा सिंह ने पूर्व मंत्री सुरेन्द्र व्यास की पुस्तक “एक विफल राजनीतिक यात्रा” का विमोचन किया

जयपुर 6 जुलाई। राजस्थान के पूर्व मंत्री सुरेन्द्र व्यास की पुस्तक “एक विफल राजनीतिक यात्रा” का विमोचन रविवार को पूर्व विधानसभा अध्यक्ष सुमित्रा सिंह ने किया। कान्तिस्टेयूशन क्लब ऑफ राजस्थान के चिन्तन कॉन्फ्रेंस हॉल में मुख्य अतिथि सुमित्रा सिंह ने पुस्तक का विमोचन करते हुए कहा कि 4 बार मेरे साथ विधायक रहे व्यास ने विधानसभा में ज्वलंत मुद्दों को बड़ी शिद्दत के साथ उठाया और उन्हें परिणाम तक पहुंचाने के लिए खूब मेहनत की। कुछ मामलों को तो वे सुप्रीम कोर्ट तक ले गये लेकिन विडम्बना यह रही कि उन मामलों ने सुर्खियों तो खूब बटोरी लेकिन वांछित परिणाम तक नहीं पहुंच पाए। पुस्तक का शीर्षक “एक विफल राजनीतिक यात्रा” व्यास की इसी निराशा का परिणाम है जिसे इन्होंने भी स्वीकार किया है।

■ सुमित्रा सिंह ने कहा कि व्यास ने विधानसभा में खूब मेहनत से ज्वलंत मुद्दे उठाये पर, विडम्बना यह रही है कि सुर्खियों तो खूब बटोरी पर वांछित परिणाम तक नहीं पहुंच पाये।

■ सुरेन्द्र व्यास ने भैरोंसिंह शेखावत के दामाद के मामले में उनके लिए संकट की स्थिति पैदा कर दी। जब व्यास विशेषाधिकार द्वारा महाभारत के अभिमन्यु की तरह पिट गये, तब भी उन्होंने सिद्धांतों से समझौता नहीं किया।

राजस्थान की महिलाओं में

सर्वाधिक 9 बार विधायक रहें 95 वर्षीय सुमित्रा सिंह ने कहा कि सुरेन्द्र व्यास सदन में बड़ी बेबाकी और तर्कों के साथ अपनी बात कहते थे जिससे बड़ी गम्भीरता से सुना जाता था। उन्होंने व्यास को पुस्तक के लिए बधाई देते हुए आशा व्यक्त की कि ये ऐसी पुस्तकें और लिखें जिनसे नये राजनीतिज्ञों को सीखने का मौका

मिले।

पूर्व विधानसभा अध्यक्ष ने कहा कि राजस्थान विधानसभा में सदन के बाहर राजनेताओं के आपसी सम्बन्ध आज के समान कटु नहीं बल्कि मधुर होते थे। व्यास ने नौवीं विधानसभा के कार्यकाल में भैरोंसिंह शेखावत के दामाद के मामले में उनके लिए संकट की स्थिति पैदा कर दी लेकिन जब व्यास विशेषाधिकार हटाने के एक मामले में सत्ता पक्ष के सदस्यों द्वारा महाभारत के अभिमन्यु की तरह चारों ओर से घिर गये तो भी अपने सिद्धांतों से समझौता नहीं किया और माफी नहीं मांगी। ऐसी स्थिति में भी शेखावत ने व्यास को सदस्यता रद्द नहीं होने दी।

इस अवसर पर व्यास ने कहा कि राजस्थान में मुख्यमंत्री एवं विपक्ष के बीच आपसी सहयोग के अनकहे समझौते की परम्परा रही है। पुस्तक में ज्वलंत उदाहरण देकर ऐसे समझौतों को सिद्ध करने का प्रयास किया गया है।

विधानसभा के पूर्व शोध एवं संदर्भ अधिकारी डॉ. कैलाश चन्द सेनी ने कार्यक्रम का संचालन करते हुए पुस्तक, लेखक और मुख्य अतिथि के व्यक्तित्व और कृतित्व पर प्रकाश डाला तथा अंत में लेखक की भावनाओं के अनुकूल सभी का आभार व्यक्त किया। इस मौके पर लेखक व्यास की पुत्री डॉ. शिखा कुमार और दामाद संजय कुमार भी मौजूद थे।

मोदी ने दलाई ...

(प्रथम पृष्ठ का शेष) तिब्बत के अमदो के तकसेर में एक छोटे से गांव में किसान परिवार में हुआ था। जन्म के समय उनका नाम तेनजिन ग्यात्सो था और दो वर्ष की आयु में उन्हें 13वें दलाई लामा, थुबतेन ग्यात्सो के पुनर्जन्म के रूप में पहचाना गया।

चीनी सेना द्वारा 1959 में, ल्हासा में तिब्बती राष्ट्रीय विद्रोह के क्रूर दमन के बाद, दलाई लामा भारत आ गए थे और तभी से यहीं रह रहे हैं।

पूर्व मुख्यमंत्री गहलोत के भतीजे के पुत्र की सड़क हादसे में मौत

मृतक रुद्रवीर अपने रिसॉर्ट से 30 किलोमीटर दूर जैसलमेर केक लाने जा रहे थे

जोधपुर, 6 जुलाई (का.सं.)। जैसलमेर में शनिवार रात हुए एक सड़क हादसे में पूर्व मुख्यमंत्री अशोक गहलोत के एक रिश्ते के पोते की मौत हो गई। मृतक पूर्व सीएम अशोक गहलोत के भतीजे का पुत्र था।

जानकारी के अनुसार इंदिरा इंडोर स्टेडियम के पास कार पलटने से रुद्रवीर (21) पुत्र अजय गहलोत की मौत हो गई, तथा हादसे में उसके चार दोस्त घायल हो गए सभी को निजी वाहन की मदद से जवाहर हॉस्पिटल लाया गया, जहां डॉक्टरों ने रुद्रवीर को मृत घोषित कर दिया। चारों घायलों का इलाज शुरू हो गया है। गंभीर रूप से घायल कुणाल पुत्र श्याम सिंह को जोधपुर रेफर किया गया है।

जानकारी के अनुसार रुद्रवीर के एक दोस्त का शनिवार को जन्मदिन था। रुद्रवीर का जैसलमेर से तीस किमी दूर दामोदरा गांव के पास एक रिसॉर्ट है, जहां जन्मदिन मनाया जाना था। कुल दस दोस्त अलग-अलग गाड़ियों से

■ अशोक गहलोत के भतीजे अजय लम्बे समय से जैसलमेर में रहते हैं और दामोदरा गांव में बी एड कॉलेज का संचालन करते हैं। दामोदरा में ही उन्होंने एक रिसॉर्ट बना रखा है जहां शनिवार को जन्मदिन की पार्टी का आयोजन था।

जैसलमेर से वहां पहुंचे रात करीब ग्यारह बजे सभी को याद आया कि वे केक लाना भूल गए हैं। तब रुद्रवीर अपनी कार में चार दोस्तों के साथ दामोदरा से केक लेने जैसलमेर रवाना हुआ। जैसलमेर आते समय रात करीब 11.30 बजे इंदिरा इंडोर स्टेडियम के पास तेज गति से दौड़ रही कार निर्माणाधीन सड़क पर अचानक पलट गई। दो बार पलटने के बाद कार सड़क के पास उलट गई।

गाड़ी रुद्रवीर चला रहा था और गाड़ी के पलटने पर वो गाड़ी से बाहर आकर गिरा और किसी पत्थर से टकराने से गंभीर रूप घायल हो गया।

हादसे के बाद राह से गुजर रही एक

बोलरो गाड़ी में सवार लोगों ने हादसाग्रस्त गाड़ी के शीशे तोड़कर सभी को बाहर निकाला और रुद्रवीर सहित सभी को जवाहर अस्पताल पहुंचाया।

जानकारी के अनुसार मृतक रुद्रवीर पूर्व मुख्यमंत्री अशोक गहलोत के भतीजे अजय गहलोत का बेटा था। अजय गहलोत लम्बे समय से जैसलमेर में रहते हैं और दामोदरा गांव में बीएड कॉलेज का संचालन कर रहे हैं। दामोदरा में ही उन्होंने एक रिसॉर्ट भी बना रखा है, जहां शनिवार को जन्मदिन की पार्टी का आयोजन हुआ था। परिजन रुद्रवीर का शव लेकर जोधपुर आए और आज दोपहर उसका अंतिम संस्कार किया गया।

अमित शाह ने भारत के पहले सहकारी वि.वि. का भूमि पूजन किया

नई दिल्ली, 06 जुलाई। केन्द्रीय गृह एवं सहकारिता मंत्री अमित शाह ने आज गुजरात के आणंद में देश के पहले सहकारी विश्वविद्यालय “त्रिभुवन सहकारी यूनिवर्सिटी” का भूमि पूजन किया। इसके साथ ही पीएम मोदी ने त्रिभुवन दास पटेल को श्रद्धांजलि दी। इस यूनिवर्सिटी से सहकारिता में भाई-भतीजावाद खत्म होगा, पारदर्शिता आएगी और सहकारी यूनिवर्सिटी से प्रशिक्षण लेने वालों को रोजगार मिलेगा।

शाह ने कहा, इस यूनिवर्सिटी में युवाओं को तकनीकी विशेषज्ञता, अकाउंटेंसी, वैज्ञानिक अप्रोच और मार्केटिंग के साथ-साथ सहकारिता के संस्कार भी सीखने को मिलेंगे। एक सहकारी नेता हर सदस्य की भलाई के लिए जब काम करता है, तो राष्ट्र-निर्माण की प्रक्रिया में कितना बड़ा योगदान देता है, इसके आदर्श उदाहरण त्रिभुवन दास जी थे। इस लिए इस यूनिवर्सिटी के लिए सबसे उचित नाम त्रिभुवनदास है।

उन्होंने कहा, त्रिभुवन दास के ही विजन के कारण दुनियाभर की निजी डेयरियों के सामने आज हमारे देश की कोऑपरेटिव डेयरी सीना ताककर खड़ी है।

नकाबपोश युवकों ने मुस्लिम परिवार के दो मकानों में आग लगाई

भिवानी, 6 जुलाई। हरियाणा के भिवानी जिले के ढाणी मांहु गांव की एक सनसनीखेज घटना सामने आई है। गांव में कुछ अज्ञात लोगों ने मुस्लिम परिवार के दो मकानों का सामान पहले बाहर फेंक कर मकान और सामान को आग के हवाले कर दिया गया। मामले की जानकारी मिलने पर पुलिस मौके पर पहुंची, अभिनयमन विभाग की गाड़ियां भी बुलाई गईं और आग पर काबू पाया गया।

भिवानी के ढाणी मांहु गांव में हुसैन नामक शख्स के दो मकानों के सामान को कुछ नकाबपोश युवकों ने पहले बाहर फेंका और फिर आग के हवाले कर दिया। मामले की जानकारी पुलिस को दी गई तो बड़ी संख्या में पुलिस बलों ने मौके पर

■ भिवानी जिले के एक गांव की घटना में पुलिस व फायर ब्रिगेड ने तुरंत कार्रवाई की

■ अभी आग लगाने वालों का पता नहीं चल पाया है।

पहुंचकर हालात पर काबू पाया। वहीं जिस घर में आग लगाई गई, उस घर के परिवार का कोई सदस्य मौके पर नहीं मिला है। पुलिस ने भी आसपास के लोगों से पूछताछ की है। खबर लिखे जाने तक आग लगाने वालों और परिवार के लोगों का पता नहीं चल सका है। अक्षय नाम के ग्रामीण के अनुसार, दर्जनों की तादाद में नकाबपोश युवकों ने घटना को अंजाम दिया है। उन्होंने अपने मुंह ढं क रखे थे। कुछ लोगों ने हथौड़ा ले रखा था जिससे उन्होंने तोड़फोड़ की। इसके बाद नकाबपोश मौके से फरार हो गए।

राष्ट्रदूत हिन्दू संयुक्त परिवार की ओर से सोमेश शर्मा द्वारा ज्वाइंट मीडिया, आजाद मार्ग, मैन रोड, आयड, उदयपुर से मुद्रित एवं प्रकाशित। संपादक-राजेश शर्मा, आर.एन.आई. नं. 57928/93 जयपुर कार्यालय: सुधर्मा एम.आई.रोड, जयपुर। फोन: 2372634, 4103333-34, फैक्स: 0141-2373513 कोटा कार्यालय: पलायथा हाऊस, छत्रपति शिवाजी मार्ग, कोटा। फोन: 2386031, 2386032, फैक्स: 0744-2386033 बीकानेर कार्यालय: कुम्भाना हाऊस, हनुमान हट्या, बीकानेर। फोन: 2200660, फैक्स 0151-2527371 अजमेर कार्यालय: राष्ट्रदूत भवन, चूगी नाका के पास, अजमेर। फोन: 2627612, फैक्स: 0145-2624665 जालौर कार्यालय :- जी 1/63, इन्डस्ट्रियल एरिया, फेस प्रथम, जालौर फोन 226422, 226423, फैक्स: 02973-226424 हिण्डौनसिटी कार्यालय :- जी -1-201, रीको औद्योगिक क्षेत्र, हिण्डौनसिटी। फोन: 230200, 230400, फैक्स: 07469-230600 चूरू कार्यालय : एच-150, रीको औद्योगिक क्षेत्र, चूरू, फोन : 256906, 256907, फैक्स: 01562-256908